

UTL AT DOWNSVIEW



D RANGE BAY SHLF POS ITEM C
39 11 13 20 09 003 8

DS
485
G8H38
1919

Ḥayy, 'Abdul
• Yād-i ayyām

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

بِسْمِ اللَّهِ الرَّحْمَنِ الرَّحِيمِ

سَادَاتُ

مكتبة في عهد ۲۱

KITAB GHAR
DEALER IN: RARE BOOKS & MANUSCRIPTS,
2410, SHIFALMULK MANZIL,
BALLIMARAN, DELHI.

Hayy Abdul

رسالہ

یادِ ایام

Yād-i Ayyām

عالی جناب مولانا سید عبدالحی صاحب ناظم ندوۃ العلماء
آک انڈیا محکمہ ایجوکیشنل کانفرنس کے اجلاس سورت میں
پرٹھے جانے کے لئے تالیف فرمایا اور بعد ازاں

حسب فرمائش


جو انٹ آرری می سکرٹری حسنا کانفرنس

باہتمام محمد تقی علی خاں شہزادی

مطبع نسبی بیوٹلی گڈھ کالج میں بیسے ہو
۱۹۱۹ء

(ادری سلطان جہاں منزل صدر دفتر کانفرنس سے شائع ہوا)

DS
485
G8H38
1919



فہرست مضامین

صفحہ نمبر	مضمون	صفحہ نمبر	مضمون
۱۲	گجرات میں مسلمانوں کی خود مختار سلطنت	..	مقدمہ ..
۱۳	نظرفاں گجرات بھیجا گیا	نقشہ گجرات ..
۱۳	نظرفاں نے خود مختار سلطنت قائم کی ..	۱	تمہید ..
۱۴	احمد شاہ اول ..	۵	گجرات کی اسلامی تعلقات کی ابتدا
۱۴	محمد شاہ ..	۶	مسلمانوں کا پہلا حملہ ..
۱۵	قطب الدین احمد شاہ ..	۷	دوسرا حملہ ..
۱۵	محمد شاہ اول ..	۷	تیسرا حملہ ..
۱۶	نظرفاں شاہ حلیم ..	۸	چوتھا حملہ اور پہلا مسلمان مصنف ..
۱۶	بہادر شاہ ..	۹	جمود غزنوی کا حملہ گجرات پر ..
۱۸	محمد شاہ دوم ..	۹	شہاب الدین غوری کے متعدد حملے ..
۱۹	شاہان گجرات کے خصائص حکمرانی		علاء الدین خلجی کا حملہ اور گجرات پر مسلمانوں
۲۰	خلوص نیت کا اسلامی نمونہ ..	۱۰	کاتقطہ ..

صفحہ	مضمون	صفحہ	مضمون
۴۶	خداوند خاں - - -	۲۱	بلند و صلی کا ایک اور نمونہ - -
۴۶	آصف خاں - - -	۲۲	عدل و انصاف کا نمونہ - -
۴۹	مشائخ گجرات کے انفاس قدسیہ	۲۳	اصلاحات ملکی - -
۴۹	مشائخ چشتیہ - - -	۲۴	زراعت کی ترقی - -
۵۱	مشائخ سہروردیہ - - -	۲۵	صنعت و حرفت - -
۵۳	سلسلہ مغربیہ - - -	۳۲	علوم و فنون کی قدوائی
۵۳	سلسلہ سعید رویہ - - -	۳۴	مدارس - - -
۵۵	سلسلہ قادریہ - - -	۳۹	محدثین کرام کی تشریف آوری - -
۵۵	سلسلہ رفاعیہ - - -	۴۱	ماہرین فنون ادبیہ - -
۵۶	سلسلہ نقشبندیہ - - -	۴۲	علماء منطق و حکمت - -
۵۶	سلسلہ شطاریہ - - -	۴۲	فقہائے کرام - -
۵۸	علمائے گجرات کے کارنامے	۴۳	گجرات کے وزراء باکمال
۵۹	شیخ احمد اکتو - - -	۴۳	خداوند خاں - - -
۵۹	شیخ علی ہسائی - - -	۴۴	اختیار خاں - - -
۶۱	مفتی رکن الدین - - -	۴۵	افضل خاں - - -
۶۱	مولانا راج بن داؤد - - -	۴۵	صدر خاں - - -

صفحہ	مضمون	صفحہ	مضمون
۴۲	مولانا ولی اللہ	۶۲	قاضی گلکن
۴۳	علمائے گجرات شاہان مغلیہ کے دربار میں	۶۲	مولانا علاء الدین
۴۳	میر ابو تراب	۶۲	مولانا عبدالملک
۴۴	سید محمد رضوی	۶۳	شیخ حسن محمد
۴۴	سید جلال	۶۳	مولانا محمد طاہر
۴۵	سید جعفر	۶۴	مفتی قطب الدین
۴۶	سید علی	۶۵	علامہ وجیہ الدین علوی
۴۶	ملا عبد القوی	۶۶	قاضی علاء الدین
۴۶	قاضی عبدالوہاب	۶۶	قاضی برہان الدین
۴۸	قاضی شیخ الاسلام	۶۶	مولانا صبغۃ اللہ
۸۰	قاضی ابوسعید	۶۸	شیخ عبدالقادر
۸۰	قاضی عبداللہ	۶۸	محمد بن عمر آصفی
۸۱	قاضی عبدالحمید	۶۹	مولانا احمد کروی
۸۱	شہبخت خاں	۶۹	مولانا محمد فرید
۸۲	متشریح خاں		
۸۲	نورالحق	۷۰	سید محمد رضوی
۸۲	عبدالحق	۷۰	شیخ جمال الدین
۸۲	محی الدین	۷۰	مولانا نور الدین
۸۳	اکرم الدین	۷۱	مولانا خیر الدین

مقدمہ

جناب مولوی سید عبدالحی صاحب ناظم ندوۃ العلماء نے یہ رسالہ میری درخواست پر تحریر فرمایا ہے۔ جناب مدوح نے علماء ہندوستان کی عربی میں بسوٹ تاریخ لکھی ہے اور اس کے تالیف کے سلسلے میں تاریخ ہندوستان کا یہ سچ مطالعہ کیا ہے چونکہ اس سال کانفرنس کا اجلاس سالانہ صوبہ گجرات میں ہوا اور وہاں گزشتہ شائستگی کے آثار جا بجا نظر آئے اسلئے ضروری معلوم ہوا کہ ان پر تاریخی روشنی ڈالی جائے تاکہ اس روشنی میں پس ماندوں کو اپنے خط و خال نظر آئیں اور عبرت کا سبق سیکھیں۔

فاضل مولف نے جس خوبی سے اس مختصر رسالہ میں گجرات کی اسلامی تاریخ کے مختلف پہلو دکھائے ہیں وہ فی الواقع مورخانہ اور ادیبانہ دونوں حیثیتوں سے

قابل داد ہیں۔ یہ مولویوں کے طبقے کی ایک لکڑی صد ہے جن کی نسبت جدید خیالات
 بد مذاقی کا فیصلہ صادر کر چکے ہیں۔ دیکھنا یہ ہے کہ جدید خیالات خود اپنے تاریخی مذاق
 کی خوبی کا ثبوت کب پیش کریں گے۔ ہندوستان کی تاریخ مدت سے بصد حسرت غالب
 مرحوم کے اس مصرع کا اعادہ کر رہی ہے۔ ع

کون ہوتا ہے حریف می مردانگنِ عشق

دیکھیے کب ہمارے بلند آہنگ دوستوں کے کان اس صد سے آشنا ہوتے ہیں۔
 تاریخ گجرات کا یہ واقعہ قابل اضافہ ہے کہ ظفر خاں شاہ گجرات کا باپ سہارن
 فیروز شاہ بادشاہ دہلی کے ہاتھ پر مسلمان ہو کر ایک مقرب عمدہ پر ممتاز ہوا تھا۔ یہ
 خاندان کا ناناگ تھا۔

آخر میں فاضل مولف کا شکرا داکرنا واجب ہے جن کی عنایت سے کانفرنس کو
 اس مفید رسالہ کے شایع کرنے کا موقع ملا۔

خاکسار

محمد حبیب الرحمن خاں شروانی

آزیریری جوائنٹ سکرٹری

سلطان جہاں منزل،

علی گڑھ:

کتاب

تاریخ


پنجاب

کتاب

تاریخ

فصل در گجرات

مرتب نموداری سیعبدالحی بنی ایس بی خلف الرشید مصطفی یادایم



بِسْمِ اللّٰهِ الرَّحْمٰنِ الرَّحِیْمِ
وَبِلسَعَتَیْنِ

وَصَلَّى اللّٰهُ عَلٰی سَیِّدِنَا وَمَوْلَانَا مُحَمَّدٍ وَعَلَىٰ اٰلِهِ وَصَحْبِهِ اَجْمَعِیْنَ

کسی نے سچ کہا ہے کہ رہنمایانِ مذہب کی سحر انگیز تقریروں کے بعد کسی قوم کے مُردہ دلوں میں جوش پیدا کرنے اور ہمت بڑھانے کا اگر کوئی عمدہ ذریعہ ہے تو وہ تاریخ ہی تاریخ ہی کے ذریعے سے گزشتہ اور موجودہ زمانوں میں موازنہ کرنے کا بہتر موقع مل سکتا ہے اور اگر گہارے جو اس دُست ہوں تو ہم اس بات پر غور کر کے اچھے نتیجے تک پہنچ سکتے ہیں کہ گزشتہ دور میں ہم میں کون سی خوبیاں تھیں جن کی توجیہ

ہم نے عروج و اقبال کے مدارج طے کیے تھے، اور اب ہم میں کون سی برائیاں پیدا ہو گئیں ہیں جن کی وجہ سے نکتہ ادبار کے قعرِ مذلت میں جا پڑے ہیں۔

یوں تو مسلمانوں کی عظمت و اقبال کی داستانیں ان کے فضل و کمال سے ہم جگہ وابستہ ہیں اور تاریخ کا ہر صفحہ ہماری واسطے سرمایہٴ عبرت ہے لیکن اگر دورِ گزشتہ کی تاریخ میں سے ہم صرف ہندوستان کی تاریخ پر نظر ڈالیں، اور ہندوستان کی تاریخ میں سے گجرات، بیجا پور، گولکنڈھ، مانڈو، برہانپور اور جوینپور کی تاریخ کو ہم بغور مطالعہ کریں تو بہت کافی مواد ہم کو ایسا مل سکتا ہے کہ ہم اس کو سرمہٴ بصیرت بنائیں صرف ضرورت اس بات کی ہے کہ رزم و بزم کے افسانوں میں سے ہم ان بکھرے ہوئے موتیوں کو تلاش کر لیں جن سے کل الجوا ہر تیار ہو سکتا ہے۔

شاید اسی خیال سے جناب مولانا حبیب الرحمن صاحب شمس وانی رئیس بھین پور نے اس سال مجھے دعوت دی کہ میں محمّد ایجوکیشنل کانفرنس کے اس اجلاس میں جو بمقام سورت منعقد ہونے کو تھا شرکت کروں۔ مگر اس کے ساتھ یہ بھی حکم تھا کہ خالی ہاتھ نہ جاؤں بلکہ گجرات کے علمی ذور کی تاریخ مرتب کر کے جلسہ میں پیش کروں۔ ان کا یہ ارشاد میری افتادِ طبیعت کے خلاف تھا۔ مگر کچھ اس طور پر

فرمایا تھا کہ میرے زخم کہن تازہ ہوں گے۔ میں نے اُن کے حکم کی تعمیل کی اور گجرات کے متعلق معلومات بہم پہنچائیں۔ مگر افسوس ہے کہ سورت پہنچ کر دفعۃً علیل ہو جانے کی وجہ سے بیان کرنا تو درکنار میں جلسوں میں شریک بھی نہ ہو سکا۔

اب ایک مستقل مضمون کی حیثیت سے اس کو میں اہل ملک کی خدمت میں

پیش کرتا ہوں۔ مقصود یہ ہے کہ ہم سب عموماً اور باشندگانِ گجرات خصوصاً اس کو چھوڑ کر غور کریں کہ ایک زمانہ میں انہوں نے ملک اور علم و ہنر کی کیسی خدمت کی ہے اور اب اُن کی کیا حالت ہے۔ اگر اس مضمون سے ہمارے دوستوں نے فائدہ اٹھایا


تو میں سمجھوں گا کہ میری محنت ٹھکانے لگی۔ ورنہ ع

اے بسا آرزو کہ خاک شدہ

عبدالحمی

لکھنؤ:

۲۰۔ جنوری ۱۹۱۹ء



بِسْمِ اللّٰهِ الرَّحْمٰنِ الرَّحِیْمِ

مشاطہ راگو کہ بر اسبابِ حُسنِ یار چیزے فزوں کند کہ تاشا بار سید
 گجرات کی علمی تاریخ بیان کرنے سے پہلے میں مناسب سمجھتا ہوں کہ اس بات کو
 ظاہر کر دوں کہ گجرات کے ساتھ اسلامی تعلقات کی ابتدا کیوں کر ہوئی اور ان تعلقات کو
 رفتہ رفتہ کیسی ترقی ہوتی گئی اور کیا اسباب پیدا ہوئے جن سے گجرات میں ایک شاندار
 اسلامی سلطنت قائم ہو گئی جس نے گجرات کو شیرازِ دین کا ہمسر بنا دیا۔ اور اپنے خصائص
 حکمرانی کے لحاظ سے صفحاتِ تاریخ پر ایسی تابناک روایتیں درج کر دیں جن کی نظیر
 بشکل مل سکتی ہے۔

گجرات سے اسلامی تعلقات کی ابتدا

مشہور ہے کہ سب سے پہلے اسلامی تعلقات ہندوستان میں ملکِ سندھ کے ساتھ قائم
 ہوئے۔ اور ۹۳ھ میں محمد بن قاسم ثقفی نے ریگستانِ سندھ کو طے کر کے جو عہد کے ساتھ خاصاً
 ہزر دہوم کے لحاظ سے بہت سی باتوں میں مشابہت رکھتا ہے، ہندوستان میں اسلامی سلطنت
 قائم کی، جس کے حدود ایک طرف راجپوتانہ سے ملتے تھے اور دوسری جانب ادی کشمیر

اور یہ سلطنت کم و بیش بارہ سو برس تک مسلمانوں کے زیر حکومت اقتدار رہتی آئی۔ مگر اس حقیقت سے بھی انکار نہیں کیا جاسکتا کہ سب سے پہلے مسلمانوں کی نگاہ دور میں گجرات کے سرسبز پہاڑوں پر پڑی تھی اور ان کا یہ مطمح نظر اُس وقت تک قائم رہا جب تک کہ وہ گجرات پر قابض و متصرف نہیں ہو گئے۔

یہ تاریخی واقعہ ہے کہ ۵۷ھ میں (یعنی جناب رسالت نبی صلی اللہ علیہ وآلہ وسلم کے حلت نمائے کے صرف پانچ برس بعد) فاروق عظیم نے بحرین و عمان کی حکومت پر عثمان بن ابی العاصی ثقفیؓ کو نامزد فرمایا جن کا شمار صحابہ کرام میں تھا۔ انھوں نے عمان حکومت اپنے ہاتھ میں لینے کے تھا

مسلمانوں کا پہلا
حملہ

اپنے بھائی حکم بن ابی العاصیؓ کو بحرین کی حکومت پر نامزد کر کے حکم دیا کہ وہ ہندوستان پر فوج کشی کریں۔ حکم نے کشتیوں کے ذریعہ سے دریائی سفر کی سخت مشقیں طے کیں اور اپنی فوج کو لیے ہوئے سب سے پہلے سواحل گجرات پر قدم رکھایا یوں کہنا چاہیے کہ ہندوستان کی سرزمین میں سب سے پہلے گجرات کو یہ شرف حاصل ہوا کہ اُس خدایے کی کتاب پر ایمان لانے والوں کا اور اسی ایک ہستی کو وحدہ لا شریک لہ جاننے اور اسی کو قادر مطلق اور مُصَرِّف الامور ماننے والوں کا پاک قدم پہلے اسی سرزمین پر پڑا۔ اور اسی سرزمین کے دشمن و جہل ہندوستان میں سب سے پہلے اللہ اکبر کے نعروں سے گونجے۔

اس حملہ میں جن سعادت مندوں کو مرتبہ شہادت نصیب ہوا ان میں غالباً وہ لوگ تھے جو قدیم ہی تھے جنھوں نے رسول مقبول صلی اللہ علیہ وآلہ وسلم کا جمالِ جہان آرا دیکھا تھا

اور آپ کی پاکیزہ صحبت و روحانی تعلیم سے بھی مستفید ہو چکے تھے۔ ان فدا یانِ اسلام کی قدسی صورتیں اسی سرزمین کے آغوشِ محبت میں گنجلے رنج کی طرح مدفون ہوئیں۔ اگرچہ ہم کو اس کفرِ مخفی کا پتہ نہیں ہے مگر یہ یقینی ہے کہ بمبئی اور بیروچ کے گرد و نواح میں یہ خزانہ پتھر خاگ ہوا ہوگا۔

اُس زمانہ میں بمبئی کا نام و نشان بھی نہ تھا، اور آج جہاں آپ کو یہ چل پہل اور گرم بازاری نظر آتی ہے وہاں جھاڑیوں سے ڈھکا ہوا ایک غیر آباد ٹاپو تھا۔ مگر اسی کے پاس تھانہ (جس کو عربی کتابوں میں تانہ لکھتے ہیں) اور جوب ضلع تھانہ کا صدر مقام ہی بہت بار رونق اور آباد بندر تھا۔ اسی پر سب سے پہلے مسلمانوں کا حملہ ہوا تھا۔

دوسرا حملہ | اس کے بعد دوسرا حملہ حکم بن ابی العاصی نے بیروچ پر کیا جس کو عربی کتابوں میں بروج یا بروص کے نام سے یاد کیا جاتا ہے، اور جو اُس زمانہ میں تیل اور لاکھ کی تجارت کی وجہ سے ہندوستان کا سب سے پر رونق اور آباد بندر تھا۔

ان دونوں حملوں میں حکم کو اچھی خاصی کامیابی ہوئی۔ مگر چونکہ فاروق اعظم کی رے دریائی سفر کے خلاف تھی اس واسطے مدت تک مسلمانوں نے اس طرف توجہ نہیں کی۔

تیسرا حملہ | ۹۳ھ میں ملک سندھ مسلمانوں کے قبضہ و تصرف میں آیا اور شاہہ میں ہشام بن عبدالملک خلیفہ دمشق نے جنید بن عبدالرحمن مروی کو سندھ کی حکومت تفویض کی۔

۱۰ فتح البلدان باذری ۱۱ بمجم البلدان جموی ۱۲ فتح البلدان

جنید من چلا آدمی تھا، اُس نے چند روز میں اپنے زیر حکومت علاقہ کا مناسب بندوبست کر کے گجرات کی طرف توجہ کی اور اپنی طرف سے لوگوں کو عربی فوجوں کے ساتھ کچھ پروانہ کیا جس کو عربی کتابوں میں قصہ لکھتے ہیں۔ یہ فوجیں بہرچ کو تہ و بالا کرتی ہوئی مالوہ میں گھس آئیں اور ہر طرف جا جا کر انھوں نے فتوحات حاصل کیں، دشمنوں کو ہر گھڑیسا کیا، غنیمتیں پائیں۔

کچھ دنوں کے بعد المہدی باللہ العباسی خلیفہ بغداد نے عبد الملک بن الشہاب المسمعی کو ۱۵۹ھ میں کافی ساز و سامان کے ساتھ جہاد کے لیے روانہ کیا۔ اُس کے ہمراہ فوج مطوعہ دو لاکھ

چوتھا حملہ اور پہلا
مسلمان مصنف

بھی تھی اور ان میں ابو بکر بصری بن صبیح السعدی البصری بھی تھے جن کو تابعی ہونے کا شرف حاصل تھا، اور یہ پہلے شخص ہیں جنہوں نے حدیث شریف میں کتاب تصنیف کی تھی۔ فاضل طلی نے کشف الظنون میں لکھا ہے: **هُوَ اَوَّلُ مَنْ صَنَّفَ فِي الْاِسْلَامِ**۔ یہ فوج کثیر ۱۶۰ھ میں بارہ بدھوئی، اور اس نے فتوحات عظیمہ حاصل کیں۔ وہ زمانہ دریا کے چڑھاؤ کا تھا۔ اترنے کے انتظار میں عبد الملک نے کچھ دنوں ہاں قیام کرنا مناسب سمجھا۔ یہ اسی انتظار میں تھا کہ دفعۃً ہوا میں عذونت پیدا ہوئی اور ایک ہزار آدمی وبا کا شکار ہو گئے۔ ربیع بن صبیح بھی اسی بیماری میں انجام بخیر ہو گیا۔ اور وہ اسی

۱۷۰ھ فتح البلدان ۱۷۰ھ ترجمہ مسلمانوں میں وہ پہلے شخص ہیں جنہوں نے کتاب تصنیف کی ۱۷۰ھ حکومت تک تصنیفی طور پر معلوم نہیں کہ بارہ کس نام کا معرب ہے اور یہ کہاں پر تھا عربی تاریخوں میں بتایا ہے کہ یہ شہر نیو کا کوئی شہر ہے مگر جو اس کا تصنیف عربی تاریخوں کا دستور ہے کہ وہ ہندوستان کے ہر شہر کو مستند بتا دیتے ہیں میر انیسال یہ ہے کہ یہ تمام تلخ کنایہ (کہنات) میں کہیں

سرزمین میں پونڈ خاک ہو گئے۔ یہ دوسرا شرف اس سرزمین کو حاصل ہے کہ ایسا شخص اس کی آغوش میں سو رہا ہے جو بنِ حدیث کا پہلا مُصنّف ہے بلکہ صاحبِ کشفِ الطنون کی راہ میں مسلمانوں میں پہلا شخص ہے جس نے کتاب تصنیف کی ہے۔

محمود غزنوی کا اس کے بعد سلطان محمود غزنوی جو گجرات کا خیال پیدا ہوا، اور وہ حملہ گجرات پر تین ہزار فوج کے ساتھ ۱۰۱۷ء میں ملتان آیا، اور وہاں سے گجرات کا ارادہ کر دیا۔ راستہ نہایت دشوار گزار تھا اور پانی کیاب مگر غم ملوکانہ کے سامنے کوئی دشواری پیش نہ تھی۔ وہ ریگستانوں کو طے کرنا ہوا انہلوارہ پہنچا جو اُس زمانہ میں اجمہم کا دار الحکومت تھا اسی کو عربی تاریخوں میں غزالیہ لکھا ہے، اور زمانہ بعد میں پٹن اور عربی میں فتن کے نام سے مشہور ہوا ہے سلطان محمود انہلوارہ کو زیر کر رہا ہوا آگے بڑھا، اور دیولوآرہ کو جو اس زمانہ میں دوسرے درجہ کا شہر تھا فتح کر کے سو منا کا قصد کیا جو ساحلِ گجرات پر ہندوؤں کا نہایت مشہور تیرہ گاہ تھا اور اب یاسر ت جانا گڑھ کے حدود حکومت میں داخل ہے۔ سونات میں محمود کو سخت دشواریاں پیش آئیں مگر آخر کار وہ تمام دشواریوں پر غالب آیا، اور بے شمار مال دولت لے کر بحیرہِ خوبی غزنی واپس گیا۔

شہاب الدین غوری پھر ۱۰۱۷ء میں سلطان شہاب الدین غوری نے اسی ملتان کی کے متعدد حملے کی راہ سے گجرات پر دھاوا کیا۔ اُس زمانہ میں جو راجہ گجرات میں برسرِ حکومت تھا اُس کا نام بھی راجہ بھیم دیو تھا۔ اُس سے سخت لڑائی ہوئی اور

شہاب الدین کو شکست اٹھانا پڑی اس شکست سے مسلمانوں کی ہمتیں ٹوٹ گئیں مگر خیردو
میں خدا نے لاہور و دہلی کی فتوحاتِ عظیمہ سے اُس کا نعم البدل کر دیا ہے

۵۹۱ھ میں اجمیر کے فتح ہونے کے بعد قطب الدین ایک نے غالباً اپنے آقا

شہاب الدین غوری کی اجازت سے گجرات پر دوبارہ حملہ کیا اور نہروالہ تک پہنچ کر دہلی کو
کو میدانِ جنگ میں شکست فاش دی اور اُس سے خرچہ جنگ وصول کر کے دہلی کو خیر
و خوبی معاودت کی۔ مگر اس فتحِ عظیم سے شہاب الدین غوری کے حوصلہ مند دل کو تسکین
نہیں ہوئی۔ اُس نے ۵۹۴ھ میں پھر قطب الدین ایک کو گجرات کی مہم پر روانہ کیا،
اور اس مرتبہ قطب الدین نے بھی دہلی کو شکست دے کر نہروالہ پر قبضہ کر لیا۔ دہلی کو
سے ہٹ کر محفوظ مقاموں میں پناہ گزین ہو گیا۔ سلطان شہاب الدین کو جب یہ خبر پہنچی
تو اُس نے خیال کیا کہ جب تک وہ خود یا قطب الدین گجرات میں قیام نہ کرینگے ملک کا
قرار واقعی بندوبست نہیں ہو سکتا۔ اس واسطے اُس نے قطب الدین کو حکم دیا کہ وہ دہلی کو
سے سالانہ خراج پر مصالحت کر کے واپس آئے۔ اُس نے حکم کی حرفِ بھرتی تعمیل کی اور
دہلی کو واپس آ گیا ہے

اس کے بعد ہندوستان کے سب سے بڑے فاتح اور مقنن سلطان	علاء الدین خلجی کا
علاء الدین خلجی نے ۶۹۶ھ میں الغ خاں کو مقبول ساز و سامان کے	حملہ اور تخرجات پر
ساتھ تسخیر گجرات کے واسطے روانہ کیا۔ اُس زمانہ میں گجرات کی	مسلمانوں کا تسلط

علاء الدین خلجی کا

سب اخیر فرماں وارا راجہ کرن کے ہاتھ میں غنا حکومت تھی۔ اُس نے جان توڑ کر نعت کی اور اپنا سارا زور خرچ کرنے کے بعد دیو گدھ چاندہ میں پناہ گزین ہو گیا، اور اُس کے ہاتھی، گھوڑے، خزانہ اور تمام سامان تھل الخ خاں کے ہاتھ آ گیا۔ قیدیوں میں انیاں اور راجہ کی بیٹی دیولدی رانی بھی ہاتھ آئی۔ ان سب کو الخ خاں نے دہلی روانہ کر دیا، اور نروالہ کو مرکز حکومت قرارے کر خاص نروالہ میں جامع مسجد کی تعمیر شروع کر دی جو غالباً گجرات میں سب سے پہلی مسجد تھی۔ اسی الخ خاں کو اہل گجرات الپ خاں اور الف خاں کے ناموں سے تعبیر کرتے ہیں۔

دیولدی رانی وہ ہے جس کی تعلیم و تربیت دہلی میں شاہزادیوں کی طرح سے کی گئی اور سلطان علا الدین خلجی کے بڑے بیٹے خضر خاں کا اُس کے ساتھ نکاح ہو گیا۔ امیر خسروؒ نے مثنوی عشیقہ میں جس کا نام دولراتی خضر خاں ہے ان دونوں کے عشق کا قصہ نہایت دھوم دھام سے لکھا ہے، اور یہ مثنوی ریاضتیں بجز نواب حاجی محمد اسحق خاں مرحوم کی توجہ سے کلیات خسروؒ کے سلسلہ میں شائع ہو چکی ہیں۔ اُس کے چند اشعار ملاحظہ ہوں

دولراتی کہ ہست اندر زمانہ زطاؤسان ہندوستان یگانہ

برسم ہندواں از نامِ نابش در اول بود دیولدی خطابش

بنام آں پری چون یورہ دست فسون بندہ زان یوش نگہ دست

الخ خاں نے نہیں برس تک گجرات میں نہایت خوش اسلوبی سے حکمرانی کی اور

تمام ملک کو فتنہ و فساد سے پاک کر دیا۔ اُس کے بعد کیے بعد گئے امراء دہلی گجرات کی سبقت پر نافرمان ہوتے رہے۔ اور ہر ایک نے اپنے اپنے حوصلہ و طاقت کے موافق ملک میں سکون و اطمینان پیدا کرنے کی کوشش کی۔ ان لوگوں کے حالات جتہ جتہ فارسی تاریخوں میں ملتے ہیں۔ یہ ایک موثر کافر ہے کہ ان سب حالات کو یکجا کر کے گجرات کی مفصل تاریخ مرتب کرے، جو افسوس ہے کہ اب تک نہیں ہوئی۔

گجرات میں مسلمانوں کی خود مختار سلطنت

فیروز شاہ تغلق کے زمانہ میں بھٹی خاندان کی خود مختار سلطنت دکن میں قائم ہو چکی تھی۔ بنگالہ اور کشمیر میں پہلے ہی سے خود سر فرماؤں و حکومت کر رہے تھے، اُس کے مرنے کے بعد اولاد کی ناقابلیت اور خانہ جنگیوں سے دیگر اطراف و جوانب میں بھی فتنہ و فساد برپا ہو گیا۔ گجرات کے گورنر نے بھی بغاوت اختیار کی۔ اُس وقت فیروز شاہ کے بیٹے محمد شاہ کے کمزور ہاتھوں میں غمان سلطنت تھی۔ اُس نے ظفر خاں اپنے ایک امیر کو ^{۹۳ھ} میں گجرات کی حکومت دے کر روانہ کیا۔

بلکہ حقیقت یہ ہے کہ محمد شاہ تغلق کی سفالیوں سے تنگ کر اسی کے زمانہ میں علا الدین چنگیز نے شاہی لشکر کو بڑے بڑے شکستیں دیکر آزادی حاصل کر لی تھی اور گلہ کر کے اپنا مستقیم حکومت قرار دے لیا تھا۔ چونکہ محمد شاہ تغلق نے اسی زمانہ میں وفات پائی اور فیروز شاہ اُس کا جانشین ہوا جس کو اپنی حکومت کے قیام و بقا کی فکر سے اس کا موقع نہیں ملا کہ وہ اس نوزید حکومت کو جتنے نہ دیتا اس واسطے علا الدین کو اس کا اچھا خاصہ موقع مل گیا کہ اس نے اپنی عظیم الشان سلطنت دکن میں قائم کر لی۔ اسی وجہ سے میں نے اس کو فیروز شاہ کے زمانہ کا واقعہ قرار دیا ہے۔ ^{۹۳ھ} حسن اتفاق دیکھو کہ محمد شاہ اور اُس کے بیٹے محمود شاہ نے چار شخصوں کو ہندوستان کے بڑے بڑے صوبوں کی حکومتیں دیں اور آخر کار ان چاروں نے خود مختار سلطنتیں قائم کر لیں۔ ظفر خاں کو گجرات کی

ظفر خاں گجرات نے گجرات پہنچ کر سب سے پہلے بغاوت فرو کی اُس کے بعد
بھیجا گیا
کا ایسا قرار واقعی بندوبست کیا جس سے بہت جلد اطمینان ہو سکا
پیدا ہو گیا، اور اُس کو اس بات کا موقع ملا کہ وہ اپنے قریب جوار کے راجاؤں کو مطلع و
منقاد کرے۔ ظفر خاں کی محنت و جفاکشی کا چند روز میں ایسا عمدہ اثر ہوا کہ اُس کے
حدود حکومت پہلے سے بہت بڑھ گئے۔

ظفر خاں نے خود مختار
سلطنت قایم کر لی
یہاں یہ ہو رہا تھا اور دہلی کی سلطنت روز بروز تباہ ہو رہی تھی
دہلی کے برائے نام بادشاہ پر اُس کا وزیر اقبال خاں مسلط ہو گیا
تھا، اور حکمرانی کے کل اختیارات اُس کے قبضہ اقتدار میں آچکے تھے۔ تیمور گورکان کی حریف
نشاہ ہندوستان پر عرصہ سے پڑ رہی تھی۔ اب اُس کے لیے میدان خالی تھا اُس نے ایشیہ
میں دہلی پہنچ کر اُس کی رہی سہی عظمت بھی خاک میں ملا دی اور فیروز شاہ کا خاندان تباہ و
برباد ہو گیا۔

جونپور اور مالوہ کے حکام خود مختار ہو گئے۔ ظفر خاں کے واسطے بھی اس کا موقع تھا
کہ وہ بھی اپنی خود مختاری کا اعلان کرے مگر اُس نے عرصہ تک اس کی جرات نہیں کی
انجام کار علماء و مشائخ کی استدعا اور اپنے بڑے بیٹے تانار خاں کے اصرار بلینغ سے ایشیہ
میں اُس نے مظفر شاہ لقب اختیار کر کے اپنی خود مختاری کا اعلان کر دیا۔ دہلی مرحوم کے

واقفہ نمبر صفحہ ۱۲، بھیجا گیا ظفر خاں کو ملتان دلا اور خاں کو مالوہ ملک سرور کو جونپور ان میں سے ظفر خاں کو تیمور نے دہلی کا
بادشاہ بنا دیا اور دلاور خاں ملک سرور خود ہی آزاد ہو گئے ظفر خاں کچھ دنوں تک کارہا آخر کار اُس کو بھی وہی کرنا پڑا جو اُس کے
ساتھیوں نے کیا تھا، دہلی کی سلطنت پنجاب میں محدود ہو کر رہ گئی

تباہ شدہ خاندانوں کو جو اقاتان دغیراں گجرات پہنچ گئے تھے اپنے سایہ عاطفت میں جگہ دی
 علاء الدین کو باطنیان زندگی بسر کرنے اور دلجمعی کے ساتھ اپنے فریض منصبی کے ادا کرنے
 کے سامان کر دیئے، اور ۱۲۱۱ھ میں نیک نامی کے ساتھ سفر آخرت اختیار کیا۔

احمد شاہ اول | مظفر شاہ کے مرنے کے بعد اُس کا پوتا احمد شاہ تخت نشین ہوا۔ یہ تاجا

کا بیٹا تھا جس نے اپنے باپ کی زندگی میں وفات پائی تھی۔ یہ بڑا اولوالعزم بادشاہ تھا۔

پہلے اس نے اپنے نام پر احمد آباد کا سنگ بنیاد نصب کیا۔ اور ایسی خوش اسلوبی سے

اُس کو آباد کیا جو عرصہ دراز تک ہندوستان کا بے نظیر شہر سمجھا جاتا رہا۔ اسی کے ساتھ

احمد شاہ نے ہندو راجاؤں کے حلوں سے محفوظ رہنے کے لئے اپنی سرحدوں کو مضبوط

کرنے کی طرف توجہ کی، اور اس کی وجہ سے اُس کو بار بار خونخوار جنگوں میں مبتلا ہونا پڑا

جن میں وہ ہمیشہ مظفر منصور رہا، اور گرد و پیش کے بڑے بڑے اجد اُس کو شکیست دینے پر

مجبور ہو گئے۔ اُس کی حکمرانی کا سب سے بڑا کارنامہ اُس کے ضوابط و قوانین تھے جو اُس نے

اپنے وزرا کے مشورہ سے مقرر کیے تھے اور مظفر شاہ عظیم کے زمانہ تک قائم رہے۔ اس

بادشاہ نے کچھ اوپر تیس برس حکمرانی کر کے ۱۲۳۱ھ میں وفات پائی۔

محمد شاہ | احمد شاہ کے مرنے پر اُس کا بیٹا محمد شاہ جانشین ہوا۔ یہ عاقبت پسند اور فیاض

طبیعت تھا۔ اس کی سخاوت و فیاضی کی وجہ سے لوگ اس کو زرخیز دلاک بخش کہا کرتے

تھے۔ اسی کے زمانہ میں محمود شاہ ظہی بادشاہ مالوہ نے گجرات پر چڑھائی کی۔ وزیرانے ہند

اُس کو مدافعت کے واسطے تیار کرنا چاہا یہ آمادہ نہیں ہوا۔ اُن کو بیات محسوس ہوئی کہ یہ بھاگ جانا چاہتا ہے مجبوراً انہوں نے نہرے کر اس کا کام تمام کر کے اس کے بیٹے کو تخت نشین کر دیا۔ اس نے کچھ کم نو برس حکمرانی کر کے شہتہ میں وفات پائی۔

قطب الدین احمد شاہ | محمد شاہ کے مرنے پر اُس کا بیٹا قطب الدین تخت نشین ہوا اس نے

احمد شاہ اپنا نام رکھا دلیری اور بہادری میں اپنے باپ کا نعم البدل تھا۔ اس نے سب سے پہلے محمود شاہ خلجی کا مقابلہ کیا اور اُس کو پے درپے شکستیں دیں اُس کے بعد

اُس کو معلوم ہوا کہ انا کو نجا والی میواڑ نے ناگور پر حملہ کر دیا ہے۔ یہ برق و باد کی طرح اُس

کی طرف جھپٹا اور اُس کو بھی شکست دی۔ رانا نے چتور کا سہارا لیا یہ وہاں بھی پہنچا اور

آبو قلعہ فتح کر کے رانا سے پیش کش وصول کی اور اُس سے قولنامہ حاصل کیا کہ وہ آئندہ

بھی ناگور کی طرف رخ نہ کرے گا۔ ۳۶۳ء میں کچھ اوپر اٹھ برس حکمرانی کر کے اس نے وفات پائی

محمود شاہ اول | قطب الدین کے مرنے کے بعد اُس کا چھوٹا بھائی فتح خاں محمود شاہ

کا لقب پا کر تخت سلطنت پر چڑھ کر اُس کی عمر میں جلوہ افروز ہوا۔ اس کو خدانے وہ تمام

صفات حسنہ عنایت کیے تھے جو حکمرانی کے لیے لازم ہیں اس نے جو ناگدہ اور جانپانسیر کے

راجاؤں پر فوج کشی کی اور ان دونوں ریاستوں کو مالک محروسہ سے ملحق کر لیا۔ محمود شاہ

خلجی نے دکن پر فوج کشی کی تو اُس نے اہل دکن کی مدد کے واسطے ایک عظیم الشان فوج روانہ

کر دی جس سے محمود شاہ کو بے تیل مرام واپس جانا پڑا۔ شاہانِ برہانپور کو جب کبھی ضرورت

پیش آئی اُس نے اُن کو بھی مدد دی۔ خود اپنے ملک کے لوگوں کی ایسی حوصلہ افزائی

کی کہ سارا ملک سرسبزی و شادابی میں باغ بہار نظر آئے لگا۔ دیہات اور قصبے آباد و معمور ہو گئے۔ احمد آباد صنعت و حرفت کا مرکز بن گیا۔ سورت، بہرچ، مہائم، کنباہ (کہبات) دیو اور دمن وغیرہ بنادرِ گجرات تجارت کی گرم بازاری سے بہت آباد اور پُر رونق ہوئے۔ نروالہ بڑودہ سلطان پور احمد نگر وغیرہ کی شہریت میں اضافے کیے گئے جانا نیر کے قریب محمد آباد، جونا گڑھ میں مصطفیٰ آباد، اور احمد آباد سے بارہ کوس پر محمود آباد کے نام سے متعدد شہر آباد کیے گئے۔ ہر ایک جگہ مدرسے اور خانقاہیں تعمیر کی گئیں سکندر شاہ لودی نے تحائف بھیج کر محمود شاہ سے دوستی کا اظہار کیا۔ سکندر لودی کا مقولہ تھا:-

”مدار بادشاہِ دہلی برگزیدم و جو ارست بنیاد بادشاہِ گجرات بر مر جانِ نر و اید

کہ ہشتاد و چار بندر در تحتِ پادشاہِ گجرات است یکنہ

محمود شاہ نے چوٹن سال تک کامیاب حکومت کرنے کے بعد ۹۱ھ میں وفات پائی۔ مظفر شاہِ حلیم محمود شاہ کے بعد اس کا فرزند رشید نعم الخلف لنعم السلف کا صحیح مصداق مظفر شاہِ حلیم تاج و سریر کا مالک ہوا۔ علوم و فنون میں یہ علامہ محمد بن محمد الایچی کا شاگرد تھا اور حدیث علامہ جمال الدین محمد بن عمر بھرق سے پڑھی تھی۔ قرآن مجید کے حفظ کر لینے کا شرف ایسی عمر میں اس کو نصیب ہوا تھا جس کی نسبت شیخ سعدی فرماتے ہیں ”در ایام جوانی چنان کہ اُفتد و دانی“ اس فضل و کمال کے ساتھ تقویٰ اور عنایت کی دولت بھی اس نے خداداد پائی تھی۔ تمام عمر نصوصِ احادیث پر عمل رہا۔ ہمیشہ با وضو رہتا، نماز جماعت کے ساتھ

لہ آء سکندری، مصنف مرزا سکندر بن محمد اکبر گجراتی

پڑتا، روزے عمر بھر نہیں چھوٹے، شرابِ ناب کو کبھی مُنہ سے نہیں لگایا، کبھی کسی پر بجا سختی نہیں کی، بد زبانی سے کبھی اپنے مُنہ کو گندہ نہیں کیا، عجیب تریہ کہ اس پیکرِ تقدس میں پہنچاؤ اور ملکِ اری کی صفتیں بھی علی وجہ الکمال مجتمع تھیں، مالوہ کی فتوحاتِ عظیمہ ریخوں میں پڑھئے اور اُن سے اس کے اخلاقِ فاضلہ کا اندازہ کیجئے۔ اس نے کم و بیش چودہ برس حکومت کرنے کے بعد ۹۳۲ء میں حیاتِ جاوید حاصل کی۔

بہادر شاہ | منظرِ شاہ کے بعد اُس کا بیٹا سکندر شاہ تخت نشین ہوا مگر تھوڑے دنوں کے بعد اس کو اپنے بھائی بہادر شاہ کے واسطے تختِ خالی کر دینا پڑا۔ بہادر شاہ حقیقت میں اسمِ باہمی تھا اُس کے تخت نشین ہوتے ہی ہندوستان میں ہل چل پڑ گئی۔ شاہانِ دکن کے جھنڈے سرنگوں ہو گئے، نظام شاہ نے احمد نگر میں عماد شاہ نے برار میں اور محمد شاہ نے برہان پور میں اُس کے نام کا خطبہ پڑھوایا۔ مالوہ کی عظیم الشان سلطنت مالکِ محروسہ گجرات کے ساتھ ملتی کر لی گئی، چتور اور رتھنور کے فلک فرسا قلعے بڑی آسانی سے فتح کر لئے گئے، بیانہ کا قلعہ خاک کی برابر کر دیا گیا۔ اب اس کے بعد آگرہ اور دہلی کا نمبر تھا۔ مگر جب تقدیر بگڑتی ہو تو دیرِ مساعدت نہیں کرتی۔ رومی خاں نمک حرام کی سازش سے ہمایوں کے مقابلہ میں اس کو شکست ہوئی، اور پرتگیزوں کی غداری سے ۹۳۳ء میں یہ قتل کر دیا گیا۔ بندر گووہ پر پہلے سے پرتگیزوں کا قبضہ تھا جو شاہانِ بجا پور سے وہ لے چکے تھے اب بندر دیو پر بھی وہ متصرف ہو گئے جو پھر کبھی مسلمانوں کے ہاتھ نہیں آیا۔

محمود شاہ دوم بہادر شاہ کے بعد اُس کا بھتیجا محمود شاہ تخت نشین ہوا۔ علما کی قدانی

میں یہ اپنے اسلاف سے کم نہیں تھا۔ دعوتوں میں اس کا دستور تھا کہ اپنے ہاتھ میں آفتاب لے کر علما کے ہاتھ دھولاتا تھا۔ اُس کے زمانہ میں سرمایہ نازش ہندوستان شیخ علی ^{مستوفی} دوبار ہندوستان تشریف لائے اور اسی کے زمانہ میں ایک عظیم الشان مدرسہ مکہ معظمہ میں باب العز کے متصل قائم کیا گیا، جس میں علامہ شہاب الدین ابن حجر کئی اور عز الدین عبدالعزیز زمزمی وغیرہ علماء مکہ تدریس کی خدمت انجام دیتے تھے۔ علاوہ اس کے کئی رباط اور محبت مکہ معظمہ میں تعمیر کیے گئے۔ محمود شاہ نے اسی پر قناعت نہیں کی، بلکہ اُس نے خلیج کنبتیا (کہبات) میں ایک بندر کی آمدنی محض حرین محرمین کے پہنے والوں کے واسطے وقف کر دی تھی جہاں سے ایک لاکھ اشرفیوں کی قیمت کا مال جدہ بھیجا جاتا تھا، اور اُس کے بھیجے ہوئے جو کچھ صرف ہوتا تھا وہ خزانہ شاہی سے دیا جاتا تھا۔ اُس مال کے فروخت سے جو کچھ آمدنی ہوتی تھی وہ سب اہل حرین محرمین پر تقسیم کر دی جاتی تھی۔ یہ مختصر بادشاہ ۹۶۱ھ میں بعض نکاحوں کی غداری سے قتل کیا گیا۔

محمود شاہ کے شہید ہونے پر گجرات کی سلطنت باریچہ اطفال ہو گئی۔ انجام کار ۹۶۲ھ میں اکبر شاہ تیموری نے اُس پر قبضہ کر لیا اور چند دنوں کی کشمکش کے بعد ۹۹۲ھ میں اپنے ممالک محروسہ کے ساتھ اُس کا الحاق کر دیا۔ وَاللّٰهُ اَعْلَمُ لَدَّيْهِ يَوْمَ تَقُومُ السَّاعَةُ۔ زمین خدا کی ہر جس کو چاہتا ہے دیتا ہے۔

لے نظر الوالہ المصنفہ محرمین عمر آصفی

شہانِ گجرات کے خصائص حکمرانی

اس مبارک خاندان نے ایک سو چوہا سی برس تک گجرات میں فرماں برداری کی اور اپنی حکمرانی کا ایسا بتمنہ پیش کیا جس کی نظیر ہندوستان کی تاریخ میں مشہل مل سکتی ہے۔ ایک جانب ان کی جبروت و سطوت کی وہ دھاک ہے کہ راجپوتانہ کا رانا سا نگا راتوں کو بیٹھی نیند نہیں سو سکتا، چوہر و زنجہور کے سرفیلک کشیدہ قلعے جن پر دہلی کے عظیم الشان بادشاہوں نے برسوں زور آزمائیاں کی ہیں مہینوں میں مسخر ہو گئے۔ مانڈو کا قلعہ جو لوہ کی کلید حکومت تھا، ایک ہی غم ملوکانہ میں مفتوح ہو جاتا ہے، باایں ہمتہ مسانت و سنجیدگی کا یہ عالم بھی ملاحظہ ہو کہ شاہانِ مالوہ نے تقریباً سو برس تک سلاطینِ گجرات پر فوج کشی کرنے کی سعی بذحاصل کی تاہم جس وقت محمود شاہ دویم مالوہ کی غفلت ہو تب دہری سے اس کے وزیر مندی رائے نے زمام حکومت کو اپنے ہاتھ میں لے کر محمود شاہ کو بے دخل کر دیا اور شعائر اسلام کو مٹا کر رسومِ کفر کی ترویج شروع کر دی، مظفر شاہ حلیم علیہ الرحمۃ کی رگِ حمیت کو جنبش ہوئی جو اس وقت گجرات کا فرماں روا تھا اس نے افواجِ قاہرہ کے ساتھ مالوہ کی جانب نہضت فرمائی اور کپڑ و کپڑ کرنا ہوا مانڈو پہنچا، اور اس کا محاصرہ کر لیا۔ مندی رائے نے یہ سمجھ کر کہ وہ خود تاپِ مقاومت نہیں لاسکتا رانا سا نگا کو پیش بہا تحائف کا لالچ دے کر اپنی مدد کے واسطے بلایا۔ وہ ہنوز سانگ پور تک نہیں پہنچا تھا کہ مظفر شاہ حلیم نے اس کی مدارائے کپڑ اپنی فوجِ مظفریہ کا ایک مقبول حصہ آگے کو روانہ کر دیا جس سے رانا کو آگے بڑھنے کی جرات

نہو سکی، اور قبل اس کے کہ مندی رلے کو اطراف و جوانب سے لگک پہنچے قلعہ کو
مستخر کر لیا۔

جان سخن یہ ہے کہ تسخیر قلعہ کے بعد جس وقت مظفر شاہ عظیم اندر داخل ہوا اور
امراء ہم رکاب شاہان مالوہ کے سامان تجل اور خزان و دفائن کو ملاتقلہ

خلوص نیت کا
اسلامی نمونہ

کیا اور اس ملک کی سرسبزی و شادابی پر اطلاع پائی، تو انھوں نے جبارت کر کے مظفر شاہ
کی خدمت میں عرض کیا کہ اس جنگ میں تقریباً دو ہزار عموار جہاں درجہ شہادت کو پہنچ
چکے ہیں یہ مناسب نہیں ہے کہ اس قدر نقصان اٹھانے کے بعد پھر ملک کو اسی بادشاہ کو

حوالہ کر دیا جائے جس کی سوز تدمیری سے مندی رلے نے اس پر قابو پایا تھا۔ بادشاہ نے یہ
سننے ہی سے موقوف کی اور قلعہ سے باہر نکل کر محمود شاہ کو ہدایت فرمائی کہ اُس کے ہمراہ
لوگوں میں سے کسی کو قلعہ کے اندر نہ جانے دے۔ محمود نے باصرار تمام اس بات کی التجا

کی کہ بادشاہ چند روز قلعہ کے اندر آرام فرمائیں مگر مظفر شاہ نے اس التجا کو قبول نہ فرمایا
اور بعد کو خود ظاہر کیا کہ میں نے یہ جہاد و غزائے خدادید برحق کی رضا مندی حاصل کرنے
کو کیا تھا، مجکو امراء کی تقریر سے اس بات کا اندیشہ پیدا ہوا کہ مبادا کوئی خطرہ فاسد میرے

دل میں پیدا ہوا اور میرا خلوص نیت برباد ہو جائے۔ میں نے محمود پر کچھ احسان نہیں کیا
بلکہ محمود کا مجھ پر احسان ہے کہ اُس کی وجہ سے مجھ کو یہ سعادت حاصل ہوئی ہے۔

اس نئی روشنی کے زمانہ میں اس واقعہ کو خدا جانے کس نظر سے لوگ دیکھینگے

میرے نزدیک تو یہ واقعہ آپ زر سے لکھنے کے قابل ہی اور اس کی تہ میں اس قدر
 خلوص، قیاضی ایثار اور بلند جوصلگی کے جلوے نظر آتے ہیں جس کی نظیر میں کرنے سے
 تاریخ قاصر ہے۔

بلند جوصلگی کا
 ایک اور نمونہ

اُن کی بلند جوصلگی کا یہی ایک واقعہ نہیں ہے بلکہ گجرات کی تاریخ اس قسم
 کے واقعات سے لبریز ہے۔ سب جانتے ہیں کہ اُس زمانہ میں گجرات
 کی گرد و پیش کس قدر اسلامی سلطنتیں قائم تھیں، ایک جانب مالوہ اور خاندیس کی حکومتیں
 دوسری جانب دکن کی وسیع مملکت جس پر سلاطین ہمنیہ نے مدت دراز تک حکمرانی کی
 اور اُن کے مٹنے پر اُس ایک کے پانچ ٹکڑے ہو گئے۔ بجا پور، احمد نگر، پرار، بدر اور
 گول کنڈہ ہر جگہ ایک نیا خاندان برسر حکومت ہو گیا۔ ان میں کوئی کمزور تھا اور کوئی شہ زور
 یہ بہت ممکن تھا کہ شاہانِ گجرات اس طوائف الملوک سے فائدہ اٹھا کر اپنی حدود و سلطنت
 کو اور زیادہ وسیع کر لیتے، مگر تاریخ بتاتی ہے کہ ان حوصلہ مند بادشاہوں نے کبھی حرصِ بجا
 سے اپنے دامن کو آلودہ ہونے نہیں دیا۔ محمود شاہ مالوی نے جس کو وسیع سلطنت کا زیادہ
 شوق تھا جب کبھی شاہانِ دکن چرچہ رھائی کی تو سلاطینِ گجرات سینہ سپر ہو گئے، اور ان
 کی فوجوں نے بڑھ کر اُس کا منہ پھیر دیا۔ باایں ہمہ ان اولوالعزموں نے شاہانِ دکن
 سے کبھی خریچہ جنگ نہیں مانگا نہ اس امداد کے حیلہ سے اپنی حدود کو آگے بڑھانے کی
 خواہش کی نہ اُن پر احسان تجایا۔ وہ اس کو اپنا فرض سمجھتے تھے اور کرتے تھے۔ محمود شاہ
 اول بادشاہِ گجرات کا وہ خط ملاحظہ کیجئے جو اُس نے محمود شاہ مالوی کو ایک بار رنگ

آکر لکھا ہے، جس میں اُس کو اس حرص بے جا پر سرزنش کی ہے اور لکھا ہے کہ اہل اسلام کو سنا اور اُن کے ٹک کو ماتحت تاراج کرنا شیوہ مردانگی کے خلاف ہے، اس کا خیال آپ کو چھوڑ دینا چاہیے، ورنہ جب کبھی آپ دکن کا رخ کریں گے مجھ کو مانڈو پہنچا ہوا پائینگے۔

عدل و انصاف | آپ ایک طرف اُن کو جہاد و غزوا پر آمادہ پاتے ہیں تو دوسری جانب یہ نظر آتا ہے کہ اپنی رعایا کی خبر گیری میں ہمہ تن مصروف ہیں۔ اُن کے

کا نمونہ

معدلت و انصاف کے سامنے دوست و دشمن یکساں نظر آتے ہیں۔ اگر اُن کا کوئی عزیز قریب بھی ارتکابِ جرم کرتا ہے تو اُس کو بھی وہی سزا دی جاتی ہے جو کسی بے گناہ شخص کو دی جاتی ہے، یا جو سزا اس جرم کی پاداش میں ملنی چاہیے تھی۔ امیر شاہِ غفران پناہ کے داماد نے غزوہ جوانی میں خونِ ناحق کر دیا۔ بادشاہ کو خبر ہوئی اُس نے اُس کو گرفتار کر کے قاضی کی عدالت میں بھیج دیا۔ قاضی صاحب نے بادشاہ کے داماد کو قصاص سے محفوظ رکھنے کے لیے مقتول کے وارثوں سے گفت و شنید کی اور اُن کو بجائے ایک دیت کے دیت لے کر قاتل کو معافی دینے پر رضامند کر لیا۔ ممکن ہے کہ دارشانِ مقتول پر بھی یہی سلطانی غالب آگئی ہو اور اُنھوں نے دیت لے جانے ہی کو نصیحت سمجھا ہو۔ بہر حال بادشاہ کو اس کی اطلاع دی گئی۔ فرمایا کہ دارشانِ مقتول کو دیت لینے پر رضامند ہیں تاہم اُس کو قبول نہ کرنا چاہیے، ورنہ دولت مندوں کو قتلِ ناحق پر لیری ہوگی، یہ کہہ کر حکم دیا کہ مجمعِ عام میں قاتل کا سر اڑا دیا جائے۔

اصلاحاتِ ملکی | اس انصاف و عدلت کے ساتھ حکمرانی کرتے ہوئے آپ ان کو پائینگے کہ وہ رعایا کی خبر گیری، تیموں اور بیڑوں کی دستگیری، علماء و مشایخ کی حوصلہ افزائی اور ملک کی سرسبزی و شادابی کے بہترین مشغلوں میں مصروف ہیں جھاڑیوں اور بھنگوں سے ملک صاف کیا جاتا ہے، شہروں اور قصبوں کی آبادی کی کوشش ہوتی ہے۔ عمارتیں مٹی ہیں باغات تیار ہوتے ہیں، جو میوے اور پھول پھل اُس وقت تک گجرات میں نہیں پہنچتے تھے، وہ دُور دراز مقامات سے منگوا کر لگائے جاتے ہیں، ایران و خراسان سے ہنرمند اور کارگر آرہتے جاتے ہیں۔ وہ فوارے اور آبشاریں تیار کرتے ہیں، بڑے بڑے وسیع و عمیق تالاب سنگ بست بنوا کر پھونچیں جہاں جزیرے چھوڑے جاتے ہیں اور ان میں ہرے بھرے باغ اور طرحدار عمارتیں تعمیر ہوتی ہیں، جہاں کشتیوں کے ذریعے انسان پہنچ کر روح میں بالیدگی اور دماغ میں شگفتگی کے سامان مہیا پاتا ہے۔ آم، انجیر، کیلہ، سنگترہ، انگور، انار، کمرک، فالسہ، ناریل، جامن، آلو، کھل، بڈیل، کھرنی۔ اور پھولوں میں گلاب، سیوتی، چنپہ، جمیلی، بیلہ، موگرہ، جونی، کیتکی، گڑوہ وغیرہ دُور دُور سے منگوا کر باغوں کو ان سے آراستہ کیا جاتا ہے۔ اُمرا چاہتے ہیں کہ ایک دوسرے پر سبقت لے جائیں لطف یہ ہے کہ ملک کی سرسبزی و شادابی کی تمنا اسی پر قناعت نہیں کرتی، بلکہ اذنِ عالم دیا جاتا ہے کہ جو شخص میوہ دار درخت لگائے گا اُس کو انعام دیا جائیگا۔ نتیجہ یہ ہوتا ہے کہ ایک پیرزا کبھی اس کی ہمت ہوتی ہے کہ وہ اپنے مکان کو آس پاس میوہ دار درخت لگائے اور انعام حاصل کرے۔

محمود شاہ اول کی حوصلہ افزائی یہاں تک بڑھتی ہی کہ اٹناکے راہ میں کسی بے نوا کے دروازے پر بھی کوئی نہال نظر آتا ہی تو سواری روک لی جاتی ہی، اُس کو بلا کر پوچھا جاتا ہی کہ تم پانی کہاں سے لاتے ہو۔ اگر وہ کہتا ہی کہ دُور سے لانا پڑتا ہی تو اُس کے لیے کنوئیں کی تیاری کا حکم دیا جاتا ہی اور اُس کو کچھ روپیہ بھی عنایت ہوتا ہی کہ وہ بیش تر از پیش تر اپنے شغل کو جاری رکھ سکے کوئی دوکان خالی نظر آتی ہی یا کوئی مکان گرا پڑا دکھائی دیتا ہی، تو مقدموں اور مقصدیوں کو بلا کر اُن سے دریافت کیا جاتا ہی کہ یہ کیوں غیب آ رہا ہی۔ پھر جو اسباب اُس کی ویرانی کے ہوتے ہیں اُنکے دُور کر کے انتظام کیا جاتا ہی کہ یہ از سر نو آباد ہو جائے۔

زراعت کی ترقی | خریدوں کی فصل میں فالیزوں کی کثرت اور فراوانی، کیلوں کے ہرے بھرے باغات، لہلہاتے ہوئے کھیتوں کی شادابی، اور ہر قسم کی اجناس کی پیداوار کو کچھ تو زمین کی بہت اور زیادہ تر اُن بیدار مغز بادشاہوں کی نیک نیتی کا ثمرہ سمجھنا چاہیے۔ ایک مانہ ایسا تھا کہ گجرات میں اچھے قسم کا چاول نہیں پیدا ہوتا تھا۔ بڑی پیداوار وہاں کی باجرہ، ارہر، موٹھ اور اسی قسم کی چیزوں کی تھی۔ عمدہ قسم کے اجناس کی کاشت کم ہوتی تھی۔ شاہانِ گجرات نے لوگوں کو حوصلہ دلایا جا جیسا کہ تخم منگوائے اور تقسیم کیے۔ چند دنوں میں عمدہ سے عمدہ قسم کا چاول وہاں پیدا ہونے لگا، نیشکر کی کاشت کو خوب ترقی ہوئی اور رعایا کو کاشتکاری کی جانب ایسا میلان ہوا کہ جس قدر حصہ ملک کا

موشیوں کے چرانے کے کام میں لانا چاہیے تھا وہ بھی مزرعہ ہو گیا۔ مظفر شاہ عظیم کے زمانہ میں جب اس وقت کو لوگوں نے محسوس کیا تو بادشاہ سے شکایت کی اور اس کو اپنے تمام ٹکروں میں یہ حکم نافذ کرنا پڑا کہ ہر گاؤں میں اس قدر زمین زراعت سے خالی چھوڑی جائے جس میں موشیوں کے واسطے چراگاہیں قائم ہو سکیں۔

صنعت و حرفت | ان بادشاہوں کی روشن دماغی میں اگر ختم نہیں ہوتی بلکہ آگے بڑھتے ہیں دنیا کی تمدن قوموں کو دعوت دیتے ہیں جو کارخانے اصلاح طلب ہیں ان میں اصلاحیں کرتے ہیں اور جن کاموں سے اہل گجرات اب تک نا آشنا ہیں ان کاموں کے لیے نئی نئی راہیں ڈھونڈتے ہیں۔ نتیجہ یہ نکلتا ہے کہ گجرات میں صدہا کارخانے کھل جاتے ہیں اور سینکڑوں طرح کی بیش قیمت و نادر اشیا احمد آباد میں بننے لگتی ہیں سنگ تراشی زردوزی کارچوب پھینی کا کام منڈل اور ہاتھی دانت کی نادر اشیا زربفت کجواب مغل سفر لاطا، الاچھ، چکن اور چیرہ۔ ایسی چیزیں تھیں جو ہندوستان میں نہایت بیش قیمت فروخت ہوتی تھیں۔ علاوہ ان کے احمد آباد کا کاغذ ناسا عمدہ بنایا جاتا تھا کہ دولت آباد کشمیر کا کاغذ باوجود دوسری طرح کی خوبیوں کے نفاست و صفائی میں اس کے برابر نہیں سمجھا جاتا تھا۔

سنگ پٹھانی جو کہ ہستان لیدر سے برآمد کیا جاتا تھا اس کا چونہ چھتوں ڈیواروں پر لگایا جاتا تھا، اس کو گجرات کے کاریگر اس طرح سے رکھتے تھے جو آئینہ کی طرح سے چمکنے لگتا

تھا اور اس میں صورت نظر آنے لگتی تھی شاہ جہاں نے قلعہ معلیٰ کی عمارتوں میں اس چیز کی استرکاری کرائی تھی جو سینکڑوں برس گزر جانے پر اب بھی دیکھنے والوں کو دل سے آئینہ حیرت ہے۔

محمود شاہ اول نے احمد آباد سے بازہ کوں پر ایک شہر محمود آباد کے نام سے آباد کیا تھا۔ محمود شاہ دوم جب سریرا کے سلطنت ہوا تو اس نے بجائے احمد آباد و محمد آباد (جانپانیر) کے جو اس کے اسلاف کے زمانہ میں پایہ تخت تھے، محمود آباد کو اپنا پایہ تخت قرار دیا اور احمد آباد سے محمود آباد تک دروید بازار تیار کیے اور لوگوں کو حکم دیا کہ وہ عمارتیں بنائیں اس طریقہ سے دونوں مل کر ایک شہر ہو گئے تھے، اور رفتہ رفتہ ہر قسم کی صنعتوں و حرفتوں کا مرکز بن کر نقل قرار پایا گیا تھا۔ مرزا امین بن احمد رازی نے ہفت سہ ماہی میں لکھا ہے۔

” احمد آباد دار الملک گجرات سے بحیثیت لطافت و کیفیت آبادانی و شہرت بہ نام

ولایت ہند سجان دار و درزاہت ساخت لطافت انبیہ و عمارت مستثنیٰ از بلدان

دیگر است اگر گفتمہ شود در کل بلاد عالم باین عظمت و آراستگی شہرے موجود نہ شدہ اغراق

و بالاعتناء بودہ باشد بازارشن خلاف شہر ہائے دیگر نہایت وسعت و پستکی

دار و دو کا کنشش دو مرتبہ دسہ مرتبہ در کمال تحلف و زینت ساتھ شدہ“

مرزا علی محمد نے مرآۃ احمدی میں اس عبارت کو نقل کرنے کے بعد لکھا ہے

”الحق بخوبی اس شہر کمتر خواهد بود چنانچہ اس رازنیت البلاد و عروس مملکت خوانند
 اتمشہ نادہرہ لعل می آید با کثافت و اطراف عالم می برند و تجارت برتری و بحری از اہل
 منتفع می گردند مساجد و بازار ہائے متعددہ دارد و در حوالی شہر صد شخصت
 پورہ آباد بود چون نوبت سلطنت سلطان محمود ثانی رسید محمود آباد و اوزن
 کردہ ہی بلکہ راپایہ تخت خود گردانید از احمد آباد تا اس جا بازارے و در ویہ سخت
 و مردم را فرمود تا بر اطراف اس عمارت ساختند کہ در حقیقت یک شہر شدہ بود
 تبدیلیج ارباب صنایع و بدایع فراہم آمد و بہ تخصیص کار شعربانی و انواع اتمشہ
 زرین ابریشمی از جنس کجواب قسلی و الاچہ و مخمل و چکن و وزی و کار چوب بنا بر
 موافقت آب ہوا و رنگ و بہار راجع بز جمیع ولایت ہندستان برآمد کہ در اطراف
 عالم واقصاے بلدان ایران توران روم و شام بنام و نشان کار گجرات مشہور
 و معروف شدہ“

اگرچہ دسویں صدی ہجری میں گجرات پر سیاہی آئی، اور اکبر بادشاہ کی ملک ستانی
 کی خواہش نے اس کو تباہ و برباد کر دیا، تاہم مدت رازنک اگر وہہلی کے درباروں کی
 سجاوٹ گجرات ہی کی نفیس و نادر اشیاء سے کی جاتی تھی۔

شاہ جہاں ایام شاہزادگی میں جس وقت گجرات کا گورنر مقرر ہو کر آیا اور یہاں کی
 مصنوعات کس نے بچشم خود دیکھا تو ایک شاہی کارخانہ احمد آباد میں قائم کیا جس میں گجرات
 کے ہنرمند کارگیر کام کرتے تھے۔ اسی کارخانہ میں ایک تخت مرصع دس لاکھ تھڑے

کی تیاری کا اور شمشیر کا پر دلہ دو لاکھ کی تیاری کا اپنی پر نزر گوار کو نذر دینے کے واسطے
 بنوایا تھا۔ ۳۰ لاکھ میں جب باپ بیٹوں میں جھگڑا ہو گیا تو تخت کو صحنی خاں یوان گجرات
 نے توڑ پھوڑ کر مسکوک کر ڈالا اور پر دلہ شاہ جہاں کے کارپردازوں کے ہاتھ آگیا
 جو اس کو چنچ گیا۔

دہلی میں قلعہ معلیٰ اور تخت طاؤسی کے تیار ہونے پر جو ۱۶۴۴ء میں دربار ہوا
 ہی، اس کے لئے زربفت کا شایانہ ایک لاکھ روپیہ کی تیاری کا اسی کارخانہ میں تیار
 ہوا تھا جس کے غلجی سائبان اور طلانی و نقری ستونوں کے نقش و نگار احمد آباد کے کلکتہ
 کی ہنرمندی کا نتیجہ تھے۔ مرزا علی محمد نے مرآۃ احمدی میں اس کو تفصیل سے بیان کیا
 ہے۔ وہ کہتا ہے

”و روز نوروز سال ہزار و چل و چہار اسپک محل زربفت کہ در کارخانہ کنگر
 والاد احمد آباد کہ ہنرداران صنعت گران گجرات انواع صنایع در آن کار برد
 بودند بہ یک لک روپیہ ہتیا گشتہ بود سائبان ہائے محل زربفت دستونہائے طلا
 و نقرہ بحضور ارسال داشتہ بودند در آن جشن نوروز سے در پیش یوان رفیع بیگ
 دولت خانہ خاص بفراتخت شہنشاہ در آن نوروز تخت طاؤسی کہ مبلغ یک لک رو
 روپیہ کہ کسی ہزار و سصد تومان عراقی برآمدہ بود جلوس فرمودند“

شاہ جہاں کے عہد سلطنت میں دوسری بار بارگاہِ محلی زربفت کلکتہ کی بناوٹ

۱۷۰۰ء تا ۱۷۰۷ء میں صمصام الدولہ نواب عبدالرزاق خاں خوانی زبیر دولت آصفیہ کن

کی جس کا طول ۴۳ گز اور عرض ۳۲ گز کا تھا، پچاس ہزار روپیہ کی لاگت سے اسی کارخانہ سرکاری میں تیار ہوئی تھی، اور ۱۹۶۵ء کے جشن میں اسادہ کی گئی مرزا علی محمد مرآۃ احمدی میں کہتا ہے۔

”دہم دریں سال ررو ز جشن قمری خاقان گیتی ستاں بارگاہِ مخلی ز رنبت مغرق
کلا بتوبات بطول چل دسدوع دعرض سی دودوع کہ درکارخانہ احمد آباد مبلغ
پنجاہ ہزار روپیہ ہیتا شدہ بود برافراتہ شد“

عالمگیر کے عہدِ دولت میں بھی یہ کارخانہ اچھی حالت میں رہا، اور سرکاری فرمائشوں کی تعمیل یہاں سے ہوتی رہی۔ کسی خاص فرمائش کا علم تو مجھ کو حاصل نہیں، مگر خود بدولت کی ایک تحریر مجھے ملی ہے جس کو پڑھ کر آپ اس بات کا صحیح اندازہ کر سکتے ہیں کہ گجرات کے متعلق جو کہا گیا ہے وہ مورخین گجرات کی نثری بالانخوانی نہیں ہے بلکہ عالمگیر جیسے دقیقہ رس اور نکتہ سنج فرمان روا سے ہند نے گجرات کو زیب زینت ہندوستان قرار دیا ہے اور اس کی بھی یہ رائے ہے کہ جو چیزیں ہاں تیار ہوتی ہیں وہ مضبوط، نہایت نرق برق اور بیش قیمت ہوتی ہیں۔ آپ اس خط کو ملاحظہ فرمائیے جو عالمگیر نے شاہزادہ محمد اعظم کو لکھا ہے، جو اس زمانہ میں گجرات کے گورنر تھے

”آن دالانسیب گرامی حسب در فرمائشاد تقرنما سلیقہ درستی دارند و در گجرات
کہ زیب زینت ہندوستان ست اہل کسب ارباب ہنر ہمہ جہت می باشند بفضل
کارخانہ سرکار معالی کہ ازاں جا... می آید پر کاروبیش زرد بسیار زرق برق

و درشت و گران ست اگر چه کل شیئی مآخلاقاً اللہ باطل اما نظر بر کرم و یعلو
 له ما لیشاء کردہ تا اہل سکی کار بیکاراں باید کرد الضعیف یصیب در کار خانہ
 در ارالحزبہ شاہ جہاں آباد کچھ اسباب و قطنہ خوب می شد الحال موقوف شدہ آن لا
 گہر ہماں طور بفرمایند در آن جا خوب خواہ شد

اس شہادت کے بعد اس کی ضرورت نہیں تھی کہ میں اور مثالیں پیش کرتا،
 مگر جو پیش نظر ہیں ان کو چھوڑنا بھی مناسب نہیں سمجھتا، اور اپنے اجاب گجرات کی فتیلا
 طبع کے لیے کچھ اور عرض کرتا ہوں۔

عالمگیر مرحوم کے بعد شاہ عالم تخت نشین ہوا۔ اُس کے عہد سلطنت میں بھی چا
 نغلی شامیانوں کی جو ستارہ دار خوش طرح اور سنگین ہوں فرمائش آئی تھی جن کی لاگت
 پینیسٹھ ہزار روپیہ تخمینہ کی گئی (مرآة احمدی ملاحظہ ہو)

بڑے سر انجام و ارسال چار شامیانہ نخل دوزی ستارہ دار خوش طرح سنگین کہ

کہ بالائے تخت مبارک ایسا وہ شود دسہ ابرہ ایک دیوان خاص کہ بر آورد

آن شصت پنج ہزار روپیہ شدہ بدیوان صوبہ احکام رسید

راجہ جے سنگھ نے محمد شاہ کے عہد سلطنت میں جلیپور آباد کیا۔ احمد آباد کا نمونہ پیش

نظر تھا۔ چوڑی چوڑی سڑکیں اور وسیع و کشادہ بازار تعمیر کیے، اور یہ چاہا کہ احمد آباد
 کے صناعتوں اور کاریگروں کو لا کر آباد کرے اور جو صنعتیں ہرقضی احمد آباد کے ساتھ
 مخصوص ہیں ان کو جلیپور میں اُج کرے۔ اس غرض سے اُس نے احمد آباد کے کاریگروں

کو انعام و اکرام کا لالچ دے کر چیپور بلا لیا۔ جب بھی اُس کو کامیابی نہیں ہوئی۔ اس قصہ کو مرآة احمدی میں تفصیل سے بیان کیا ہے

”و طرفہ ایس کہ انچہ در بلدہ احمد آباد نساجی و قصاری و دقانی بار دق ست برضات اکنہ دیگر بفاصلہ گردہ ہے بعل آرد بخوبی اُن نیست اچہ جسنگہ زمیندار آبنیہ در عہد فردوس آرام گاہ مکا نے رانو ابا و ساختہ بسنے مگر موسوم گردنید خواہش نمود کہ اجناس کہ در احمد آباد یافتہ می شود در اُن جا مرتب شود شعر ناول و نساجاں را با نعامات و مراعات زرخشی طلب استہ کارخانہ بنا نمودہ چون قاتی نمودن برنگ و قماش و زیبائی احمد آباد شد قاقان ظاہر نمودند کہ چوب درخت کھرنی کہ در اُن جا ست و آلات قاتی ازاں می شود چون اُن ریں جانیت شاید بنا بر اُن صفائی گیر در اچہ چند عرابہ آلات قاتی از کونک و تحتہ از احمد آباد طلب داشت اما فائدہ مرتب نہ گشت“

میں سمجھتا ہوں کہ اربت تک جو شہادتیں میں نے پیش کی ہیں وہ اس بات کا کافی ثبوت ہیں کہ شاہان گجرات کی ہمہ گیر طبیعت اور بے مثل فیاضی نے گجرات کو ہر قسم کی صنعتوں اور حرفتوں کا مرکز بنا دیا تھا۔ اور انھیں خصوصیتوں کے لحاظ سے ہندوستان کا کوئی حصہ اُس سے لگا نہیں کھاتا تھا۔ این ازی کا احمد آباد کی نسبت یہ کہنا کہ ”حسب لطافت و کیفیت آبادانی و شہریت بر تمام ولایت ہندرجان ارد“ یا عالمگیر مرحوم کا گجرات کو ”رب زینت ہندوستان“ قرار دینا بڑی وقیع شہادتیں ہیں۔

اُن میں سے ایک وہ ہے جو اُس ایران کا باشندہ ہے جس کی عنانِ حکومت سلاطینِ صفویہ کے ہاتھوں میں تھی اور اپنی تہذیبِ تمدن کے اعتبار سے اُس وقت ساری دنیا سی ممتاز سمجھا جاتا تھا، دوسرا وہ ہے جو ہندوستان کا سب سے بڑا فرماں وادار۔

دماغ و بدخشاں سے لے کر ایک جانب ساحلِ کار و منڈل تک اور دوسری جانب آسام تک تمام ملک اُس کے زیرِ نگین ہے۔ اُس کے مقبوضات کے متعلق اُس سے بہتر کوئی شخص رائے قائم نہیں کر سکتا۔ گج

یہ باتیں ہیں جب کی کہ قائم جواں تھا

علوم و فنون کی قدروانی

جو حالات اب تک میں نے عرض کیے ہیں اُن سے آپ اس بات کا صحیح اندازہ کر سکتے ہیں کہ جن دُشمنِ دماغ بادشاہوں کے ایسے کارنامے ہونگے، انہوں نے علوم و فنون کی اشاعت و ترویج کے واسطے کیا کچھ نہ کیا ہوگا۔ میرا خیال تو یہ ہے اور میں اس کو بلا خوف مخالفت کہہ سکتا ہوں کہ شاہانِ گجرات نے اپنی ڈیڑھ سو برس کے زمانہ فرمانروائی میں جس قدر علوم و فنون کی سرپرستی کی ہے، وہی کی ششہ سالہ تاریخِ اُس کی نظیر نہیں پائی جاسکتی۔ یہ صرف اُن کی قدردانی اور حوصلہ افزائی کا نتیجہ تھا کہ شیراز و ہندوستان کے دیگر ممالک اسلامیہ کے چیدہ بزرگزیدہ علمائے گجرات میں آکر بوجہ و باش اختیار فرمائی، جن کے فیوض سے ہندوؤں میں گجراتِ لامال ہو گیا اور خود گجرات میں اس پائے کے علمائے پیدا ہوئے

جن کے فیوض علمی کی آبیاری سے اب تک ہندستان کی درس گاہیں سیراب ہو رہی ہیں۔ اگر آپ اس کا صحیح اندازہ کرنا چاہیں تو شیخ عبدالقادر حضرمی کی النور السافر ابو یوسف شلی کی المشیح الردیٰ محمد بن عصفیٰ کی نظیر الوالہ اور اگر میری ناپختہ تصنیفات متاع ہو گئی ہوتیں تو میں کہتا کہ العوارف جتہ المشرق اور نرتہ الخواطر ملاحظہ فرمائیے، اس وقت آپ پر ایک حیرت انگیز حقیقت کا انکشاف ہوگا اور آپ سمجھیں گے کہ گجرات اگر علوم

سے ان تینوں کتابوں کا موضوع ہندستان کی تاریخ ہے (۱) العوارف فی انواع العلوم والمعارف میں علوم و فنون کی تاریخ بیان کی ہے اس طویل پر کہ مثلاً فتح حدیث کس زمانہ میں ہندستان آیا اس کا نصاب تعلیم کیا تھا، اس فن میں علمائے ہندستان کی تصنیفات کیا ہیں اور اس فن کے نامور علماء ہندستان میں کون کون تھے جنہوں نے اس کو ترقی دی (۲) جتہ المشرق و مطلع النور المشرق میں تین فن ہیں اول میں جغرافیہ ہندستان کا بیان کیا ہے اور دوسری کئی طریقوں سے اس کو بیان کیا ہے۔ اس کو پڑھ کر آپ ہندستان قدیم و جدید کے صحیح حالات معلوم کر سکتے ہیں یہاں کی پیداوار از قہم اجناس و خواک و ادویہ وغیرہ ایک ایک کر کے بتائے ہیں اور تمام تاریخی مقامات کا شماروں سے گزر کر یہاں تک پتہ چلا کر دکھایا ہے اور جو تغیرات ان میں ہوئے ہیں ان کو نامقدور ظاہر کر دیا ہے۔ دوسرے فن میں از آثار ہندو اسلام تا آخر ہندوستان کی اسلامی تاریخ بیان کی ہے یہ اگرچہ معمولی کام ہے مگر اس کے پڑھنے سے آپ کو معلوم ہو سکتا ہے کہ تصحیح روایات میں کتنا اہتمام کیا گیا ہے اور جو تاریخی فارسی وارد ہیں اس وقت موجود ہیں اور ان میں جو کچھ تصحیح تھے ان کو کس حد و جہد سے پورا کیا گیا ہے۔ تیسرے فن حفظ و آثار وغیرہ میں ہے اور یہ تمام تصنیف کی دماغ سوزی اور غیر معمولی جدوجہد کا نتیجہ ہے اور بالکل نئی چیز ہے۔ اس میں مسلمان کلنگان ہند کے اصول عکرائی یعنی ائین معاشرت نظام فیح طریقہ جنگ ربارداری تقریبات وغیرہ کو علیحدہ علیحدہ بتایا ہے اور پٹواری سے لے کر وزیر اعظم تک جس قدر عہدے ملکی و مالی تھے سب کو بیان کیا ہے اور شاہان ہند نے زفاہ عام کی غرض سے جو عمارتیں بنائی ہیں مثلاً انہا کے ساجد مدارس اشفاخانے وغیرہ ان سب ذکر کیا ہے (۳) نرتہ الخواطر و جتہ المسامع و النواظر اٹھ جلدوں میں ہے اس میں ہندستان کے مشیح علماء شیعہ اور زرا، اور شاہیہ ملک کے حالات جمع کیے ہیں ۱۵۰۰ء سے اب تک جس قدر لوگوں کے حالات مل سکے ہیں وہ سب اس میں ہیں یہ تینوں کتابیں بہت سالہ محنت و دماغ سوزی کا نتیجہ ہیں جو مستہا کہ وہ پوچھتا ہے کہ چھپواتے کیوں نہیں میں اس کا کیا جواب دوں، اس کو اس مضمون کے پڑھنے والے بتائیں۔

دقون عقلیہ کے اعتبار سے شیراز تھا تو حدیث شریف کی خدمات کے لحاظ سے یمن میموں سے مماثلت رکھتا تھا۔

بعض علماء نے شیخ عبدالحق محدث دہلوی کی نسبت لکھ دیا ہے ”اول اور در ہندوستان حدیث آورد و نشر کرد“ اگر دہلی کے لحاظ سے یہ کہا جائے تو ایک حد تک صحیح ہے، لیکن اگر گجرات کو بھی آپ ہندوستان کا ایک حصہ تسلیم کرتے ہیں تو غلط اور قطعاً غلط ہے۔ شیخ عبدالحق کی جلالت قدر میں کچھ شبہ نہیں انہوں نے حدیث شریف کی بڑی خدمت کی ہے برسوں درس دیا، کتابوں کے ترجمے کیے۔ اور اس فن شریف کو جو کبریت احمد اور غفاری مغز ہورہا تھا، ہر کہ و مہ تک پہنچا دیا۔ لیکن اس واقعہ سے بھی انکار نہیں کہ حضرت شیخ ہنوز علم وجود میں بھی نہ آئے تھے اُس وقت گجرات میں شیخ الاسلام زکریا شمس الدین سخاوی اور علامہ ابن حجر مکی کے ملازمہ کی درس گاہیں کھلی ہوئی تھیں اور تدریخان حدیث ان سے سیرا ہو رہے تھے۔

مدارس گجرات جس طرح سے اس زمانہ میں ارس کے واسطے جداگانہ عمارتوں کے بنائے اور ساز و سامان پر بے اندازہ روپیہ صرف کرنے کا دستور ہو، مسلمانوں کے عہد حکومت میں کبھی نہیں رہا۔ جس طرح سے اسلام کی پاک تعلیم ہم کو سادہ زندگی اختیار کرنے کی ہدایت کرتی ہو اور ہمارے مرنے اور جینے میں بھی سادگی ملحوظ رکھی ہو، اسی طرح سے ہماری تعلیم بھی سادہ طریقہ سے ہوتی تھی، ہمارے پیروں میں سادگی اور فداہ نے خاک پاک مدینہ میں جو پہلی عمارت بنائی تھی، اور جس کو مسجد نبوی کہتے ہیں وہ ہمارا پہلا مدرسہ تھا۔ اُس کے

بعد جنی مسجدیں دنیا میں تیار ہوئیں، انھیں کو آپ اس سے تعبیر کر سکتے ہیں۔ تعلیم کا پرانا طریقہ یہ تھا کہ استاد مسجد میں آکر بیٹھ جاتا اور اس کے گرد پیش شاگردوں کا حلقہ بن جاتا تھا۔ اساتذہ خالصاً اللہ درس دیتے اور ان کے شاگرد چٹائیوں پر سو کر اور دو دو چراغ کھا کر تحصیل علم کرتے تھے۔ بڑے بڑے شاہزادوں کو بھی اگر علم کا ذوق ہوتا تھا تو وہ بھی مسجد میں جا کر اور اساتذہ کے سامنے زانوئے ادب تہ کر کے بیٹھتے تھے۔ یہی طریقہ چوتھی صدی ہجری تک علی العموم جاری رہا۔ اس کے بعد سب سے پہلے نیشاپور میں مدرسہ کے لیے ایک شاندار عمارت بنائی گئی، اور اساتذہ کی تنخواہیں اور طلبہ کے وظائف مقرر ہوئے۔ اس کے بعد بغداد میں نظامیہ اور مستنصریہ کی عمارتیں تیار ہوئیں اور دوسرے ملکوں میں اس کی تقلید کی گئی۔

ہندستان میں بھی وہی اگلا طریقہ تعلیم و تعلم کا جاری تھا جو اباب خیر مسجد میں بنو اتے تھے وہ اسی نسبت بنواتے تھے۔ جو نپور میں امالہ کی مسجد کو جا کر دیکھے اور اس کے گرد و پیش حجروں کو ملاحظہ کیجئے یہ ملک العلماء شہاب الدین دولت آبادی کا عظیم الشان مدرسہ تھا۔ لاہور میں زیر خاں کی مسجد دیکھئے اس کے گرد و پیش دو کابینہ تھیں اور بانی مسجد کا منشا یہ تھا کہ اس کی آمدنی سے دو عالموں کو تنخواہیں دی جائیں تاکہ وہ اطمینان فراغت طلبہ کو دے دیں۔ پرانی دہلی میں

سے انحطاط و الاثار لفظی سے تعلق نور مصنف تیدا احمد زیدی سے تحقیقات چستی سے مستنصریہ کی عمارت اب تک بغداد میں قائم تھی اور ترکوں کی نادر دانی سے کر خانہ کا کام دے رہی تھی۔ انیسویں ہجری کے زمانہ حال کی غور خوار جنگ نے اس کو صفحہ ہستی سے مٹا دیا اور خلفائے بغداد کی یہ سب پرانی علمی یادگار باقی نہیں رہی (العرب)

قلعہ دین پناہ کے پھاٹک کے سامنے ماہم انگہ کی مسجد اور نئی دہلی یا شاہ جہاں آباد میں فتح پوری
مسجد ملاحظہ کیجئے اور ان دو کانوں اور مکانوں کو دیکھئے جو ان کے گرد و پیش بنائے گئے ہیں
اس کا مقصد سوا اس کے اور کیا ہو سکتا ہے جو میں نے عرض کیا ہے۔

اسی اصول کے موافق آپ گجرات کی بھی تمام مسجدوں کو جو اب کھنڈر ہیں اور
اور خانقاہوں کو جو اب مقبرے ہیں یہ سمجھیے کہ وہ کسی زمانہ میں عظیم الشان مدرسے تھے۔
بائیں ہمہ اصطلاحی معنوں میں بھی گجرات میں مدارس تعمیر کیے
گئے تھے مگر افسوس ہے کہ تاریخوں سے ان کا پتہ چلانا مشکل ہے۔ علوی شیرازی نے لکھا ہے
کے ذکر میں لکھا ہے۔

مدارس دروہے حد و خانقاہ پرلے مسافر کہ آید ز راہ

مگر احمد شاہ بانی احمد آباد کے حالات آپ پڑھ جائیے بے حد تو کیا آپ کو ایک مدرسہ
کا شروع بھی نہ ملیگا۔ اسی طرح محمود شاہ اول کے حالات میں سکندر مرزا نے لکھا ہے
”سراہائے عالیہ در باطلائے متعالیہ از بریلے انا بسیل بنیاد نماندہ بود و مدارس

بہشت آئیں مساجد چون غلدریں ساتھ“

مگر مرآة سکندری کو شروع سے آخر تک پڑھ جائیے ایک مدرسہ کا ذکر بھی آپ نہ پائینگے،
تاہم جن محدودے چند مدرسوں کا مجھے شروع ملا ہے انھیں کو پیش نظر کرنے پر اس وقت
تفاعت کی جاتی ہے۔

گجرات کے چند اہل عثمان پور سا بزدی کے کنائے ایک گاؤں تھا جس کو شیخ

عثمان متوفی ۸۶۲ھ میں اپنے نام پر آباد کیا تھا بوجہ قرب و اتصال کے اس کو احمد آباد کا ایک محلہ سمجھنا چاہیے۔ محمد شاہ کو شیخ عثمان سے حسن عقیدت تھی شیخ نے عثمان پور میں مدرسہ قائم کر کے بادشاہ کی عقیدت کا صحیح مصروف تجویز کیا اس کے لئے عمارت تیار کرائی اور شاہی کتب خانہ کی اکثر کتابیں جو محمد شاہ کی عقیدت مندی کی وجہ سے ان کو حاصل ہوئی تھیں طلبہ کو اور مدرسین کے مطالعہ کے واسطے وقف کر دیں۔

خان سرور ایک تالاب کا نام ہے جو نہروالہ میں تھا اور بہت بڑا تفریح گاہ تھا اس کے گرد و پیش عالی شان عمارتیں تھیں ایک مدرسہ بھی تھا۔ معلوم نہیں کہ اس کو کس نے تعمیر کیا تھا اس مدرسے کے اساتذہ میں سے ایک مولانا قاسم بن محمد گجراتی کا نام ملت ہے جو قطب الدین محمد شاہ کے زمانہ میں تھے۔

نہروالہ میں شیخ حسام الدین ملتان کے مزار کے متصل ہی ایک مدرسہ تھا جس میں مولانا تاج الدین اور ان کے فرزند رشید محمد بن تاج درس دیتے تھے اور ان دونوں کا شمار اس زمانہ کے ممتاز اساتذہ میں تھا۔

ایک بہت بڑا مدرسہ سرخزمین تھا جہاں شیخ احمد کستور گنج بخش کا مزار ہے۔ مزار کی عمارتیں محمد شاہ نے تعمیر کی تھیں غالباً مدرسہ کی عمارت بھی اسی نے تیار کی ہوگی۔ محمود شاہ و مظفر شاہ کے زمانہ میں الفقیہ حسن العرب لداجہولی اس مدرسہ کے اساتذہ میں بہت ممتاز درجہ رکھتے تھے۔

احمد آباد میں علامہ وجیہ الدین کا مدرسہ سب سے زیادہ مشہور ہے۔ اس مدرسہ میں طلبہ کے

وظایف بھی ملتے تھے۔ تقریباً پینٹھ سال تک علامہ مدوح نے اس میں تعلیم دی اور مرنے کے بعد اسی میں مدفون ہوئے اور ان کے فرزند مولانا عبداللہ ان کے جانشین ہوئے۔ صادق خاں نام ایک امیر نے مدرسہ کی عمارت از سر نو تیار کی جس میں طلبہ کے رہنے کے واسطے مکانات بنوائے اور وظائف کا معقول انتظام کیا۔

سیف خاں کا مدرسہ بھی احمد آباد میں تھا، جس کو نواب سیف خاں نے قلعہ احمد آباد کے سامنے ۱۲۲۱ھ میں بنوایا تھا یہ عمارت کے لحاظ سے بہت عالی شان مدرسہ تھا۔ احمد آباد میں ایک اور عالی شان مدرسہ تھا جس کو نواب اکرام الدین خان گجرات نے ایک لاکھ چوبیس ہزار روپیہ کے صرف سے تعمیر کیا تھا۔ تعمیر کا آغاز ۱۲۲۱ھ اور انجام ۱۲۳۱ھ میں ہوا اس میں دو کالوں کو علاوہ موضع بھٹہ اور موضع اماں وظائف طلبہ کے لئے وقف تھے، اور زوہ خطیر یومیہ لنگر کے واسطے مقرر تھا۔ اس مدرسے کے نامور مدرس علامہ نوالہ گجراتی تھے۔

سورہ میں سید محمد بن عبداللہ العیدروس کے مزار کے پاس حاجی زاہد بیگ نے بزمانہ تولیت شیخ جعفر صادق ۱۲۱۱ھ میں ایک مدرسہ تعمیر کیا تھا جس میں نہ مانہ داتا تک علوم و فنون کی تدریس ہوتی رہی ہے۔

سورہ میں مرجان شامی کی مسجد ہمیشہ مدرسہ کام دیتی رہی ہے نواب ظفر بیگ نے اپنے زمانہ میں مدرسے کے واسطے ایک خاص عمارت تیار کی جس کی تکمیل حاجی میاں

۱۲۱۰ھ درآہ احمدی ہے حقیقۃ السون۔

نواب مدوح کے پوتے کے وقت میں ہوئی۔

محمدین کرام کی | مولانا نور الدین احمد شیرازی ایک زبردست عالم غالباً احمد شاہ
تشریف آوری | اول کے عہد میں گجرات تشریف لائے تھے جو علوم حکمیہ میں میر سید

کے شاگرد تھے صحیح بخاری کی سندان کی باعتبار قلت وسائل کے اتنی عالی تھی کہ
جب وہ سند جازوین پہنچی تو وہاں کے بڑے بڑے محدثین نے اس کو شوق و رغبت سے
حاصل کیا۔ اور ہمیشہ اس پر فخر کرتے رہے۔

علامہ وجیہ الدین محمد بن محمد المالکی المحدث علامہ شمس الدین سخاوی کے شاگرد
رشید تھے۔ شاہان گجرات نے ان کو ملک المحدثین کا خطاب دیا تھا ساری عمر گجرات میں
رہے اور ۹۲۹ھ میں وفات پائی۔

جمال الدین محمد بن عمر حضرمی مشہور بخرق شاگرد رشید علامہ سخاوی منظر شاہ عظیم
کے استاد تھے ۹۳۲ھ میں وفات پائی احمد آباد میں ان کا مزار ہے۔

شیخ عبد المعطی بن الحسن باکثیر الملکی کو شیخ الاسلام زین الدین زکریا انصاری
سے حدیث کی سند حاصل تھی ۹۸۳ھ میں وفات پائی۔

شہاب الدین احمد العباسی المصری شیخ الاسلام زین الدین زکریا کے شاگرد تھے او
اور صاحب تصنیفات تھے شاہان گجرات کے نام پر کئی کتابیں تصنیف کی تھیں ۹۹۲ھ
میں وفات پائی۔

۱۰ حقیقۃ السورۃ ۱۰۰ قطف النمر صراٹہ ارد الیاء الجنی

شیخ محمد بن عبداللہ الفاکھی الحنفی شیخ ابوالحسن بکری اور علامہ ابن حجر مکی کے شاگرد تھے ۹۹۲ھ میں وفات ہوئی۔

شیخ محمد بن عبداللہ العیدروس علامہ ابن حجر مکی اور حافظ عبدالرحمن بن دبیع اشعری کے شاگرد تھے ۹۹۰ھ میں وفات ہوئی۔

شیخ سعید شافعی حنبلی شاگرد ابن حجر مکی متوفی ۹۹۱ھ جمال الدین محمد بن عبدالحکم عمودی متوفی ۹۸۲ھ جمال الدین محمد علی بن الحشری متوفی ۹۸۸ھ جمال الدین محمد بن محمد بن محمد الایچی علیہ

یہ چند اسماء گرامی اُن محدثین کے ہیں جنہوں نے گجرات میں رہ کر اپنی عمر عزیز اس فن شریف کی خدمت میں بسر کر دی۔ کچھ ایسے بھی ہیں جو تشریف لائے اور برسوں رہے، لوگوں نے ان سے فائدہ اٹھایا پھر واپس تشریف لے گئے انہیں بزرگوں میں سزا نازش ہندوستان حضرت شیخ علی متقی تھے جو گجرات میں بود و باش اختیار کرنے کے بعد ہجرت کر گئے تھے۔ دو تین بار ہندوستان تشریف لاکر اٹھ آباد میں رہے اور اپنے انفاں متبرکہ سے لوگوں کی عرصہ تک مستفید ہونے کا موقع دیا یہ

انہیں بزرگوں میں سید عبدالاول حسینی شامی صحیح بخاری کی ذات گرامی ہے جو آخر عمر میں بیرم خاں کے اصرار سے دہلی چلا گئے تھے اور یہیں طاعتِ ماہیہ پر برسوں گجرات میں رہے شیخ طیب ہندی نے زمانہ قیام گجرات میں ان سے حدیث

لے نہ کہ وہ بالاسما گرامی النور السافر وغیرہ سے لے گئے ہیں لے نظر الوالد

پڑھی تھی جو تقریباً پچاس برس تک اپنے پورے برہان پور میں اس فن شریف کی خدمت کرتے رہے ہیں۔

شیخ عبداللہ بن سعد الدین متقی اور شیخ رحمۃ اللہ بن عبداللہ سندی دونوں کا شمار محدثین کبار میں تھا اور دونوں مہاجر تھے کشش آب و دانہ سے پھر ہندوستان تشریف لائے اور برسوں احمد آباد میں رہ کر حدیث کی خدمت کرتے رہے اسی زمانہ میں شیخ بہلول دہلوی نے گجرات پہنچ کر ان دونوں بزرگوں سے حدیث پڑھی تھی اور دہلی واپس جا کر مدۃ العمر فی فن شریف کی خدمت کرتے رہے۔

ماہرین فنون ادبیہ علوم ادبیہ کے امام علامہ بدر الدین محمد بن ابی بکر الدہلوی کا نام آپ نے سنا ہو گا وہ ستم میں گجرات تشریف لائے اور برسوں احمد آباد میں درس تدریس فرماتے رہے۔ تیسرے ابن مالک کا نسخہ احمد آباد ہی میں ان کو ملا تھا جس کی ایک مسموٰۃ شرح لکھ کر سلطان احمد شاہ گجراتی کے نام پر معنون کی علاوہ اس کے شرح معنی اللیب شرح صحیح بخاری اور عین الحیوۃ خلاصہ حیوۃ الحیوان یہ تینوں کتابیں اسی بادشاہ کے نام پر معنون کی تھیں۔

جمال الدین محمد بن عبداللطیف الجامی جو مخدوم زادہ کے لقب سے مشہور اور فنون ادبیہ میں کئی روزگار تھے شاہان گجرات کے منشی کی خدمات ان کے متعلق تھیں انور السافر میں ان کے عربی تصانیف کے کچھ حصے منقول ہیں جو دیکھنے کے قابل ہیں۔

لے اخبار الانوار لے کشف الفنون

شیخ اُحمربن عبدالمعطی بالکثیر محدث بھی تھے اور ایوب بھی انکے لطائف ادبیہ اور تصانیف
بلغیہ و فہرستہ سے بھی اب نہیں مل سکتے۔ النور السافر میں ضمناً ان کا ذکر آگیا ہے اسی
کے پڑھنے سے روح میں بالیدگی پیدا ہوتی ہے۔

ثقفۃ الدولہ مولانا عبدالصمد بصر محمود شاہ دوم کے زمانہ میں میرٹھی تھے، اور بادشاہ
کو ان کے فضل و کمال تہذیب و راسخ بازی کی وجہ سے ان سے کمال عقیدت تھی۔
مولانا عبداللہ محمد بن عمر آصفی کو پہلے آصف خاں زیر کی سرکار سے تعلق تھا۔
اُس کے بعد لغ خاں کے میرٹھی ہو گئے ان کی کتاب نظر الوالدہ موجود ہے اُس کے پڑھنے
سے ان کی قدر و منزلت معلوم ہو سکتی ہے۔

مولانا ابوبکر بن محسن باجوہ دہلوی سورت میں رہتے تھے مقامات ہندی اُن
کی دہلی میں چھپ گئی ہے اُس کو پڑھ کر آپ معلوم کر سکتے ہیں کہ یہ کتنے زبردست
انشا پرداز تھے۔

علامہ نور الدین شیرازی شاگرد میر سید شریف علامہ ابوالفضل
گادرونی علامہ ابوالفضل استرآبادی علامہ عواد الدین طارمی تینوں محقق دوانی کے
شاگرد تھے۔ علامہ حسین بغدادی شاگرد میر غیاث الدین منصور علامہ بیہ اللہ شیرازی
شاگرد میر باقر داماد صدر الدین شیرازی صاحب سفار اربعہ کے ہم سبق تھے۔

فقہائے کرام شیخ حسین بن عمر الوضی شراح ہدایہ قاضی عواد الدین ظہیر الشریع
قاضی بڑودہ، قاضی القضاة محمد اکرم قاضی نبروالہ قاضی القضاة جمال الدین قاضی نبر

منقہ رکن الدین ناگوری صاحب ناوی حمادیہ منقہ داؤد منقہ نروالدہ قاضی اسماعیل صفحہ
قاضی احمد آباد قاضی جگن صاحب خزائنہ الروایات قاضی برہان الدین بسندروانی
الفصیح حسن العرب۔

میں نے چند حضرات کے اسماء گرامی پیش کرنے پر اکتفا کی ہے جو شاہانِ گجرات
کی فیاضانہ کنش سے گجرات تشریف لائے اور یہیں کے ہوئے۔ ان حضرات کے فضل
و کمال کی داستانیں بیان کرنا اس مختصر مضمون میں دشوار ہے۔

گجرات کے وزراء و باکمال

ایک سو چوڑاسی سال میں تیرہ یا چودہ بادشاہ اس سلسلہ میں گزرے ہیں اور
بجز ایک کے علمی حیثیت سے سب معمولی قابلیت رکھتے تھے۔ مگر ان کو خدا نے مردِ شناسی
اور قدر دانی کا ایسا عمدہ ملکہ دیا تھا کہ ان کا دربار ہر علم و فن کے اربابِ کمال سے بھرا
رہتا تھا۔ وزارت و وکالت کے عہدوں پر ایسے لوگ آپ کو نظر آئینگے جو علم و فضل و تبحر
و سیاست میں بے نظیر قابلیت رکھتے تھے اور اسی وجہ سے گجرات زمانہ سابق میں علوم
و فنون کا مروج و مقصد بنا ہوا تھا اور اتنی تھوڑی سی مدت میں ایسے ماہرینِ فن ہاں سے
نکلے جن کی نظیر نہیں مل سکتی۔

خداوند خاں | طبقہ وزراء میں آپ خداوند خاں کو پائینگے، ان کا نام مجد الدین محمد بن
محمد الایچی تھا۔ محمود شاہ اول کے زمانہ میں یہ گجرات آئے اور اپنے علم و فضل کی وجہ

سے روشناس ہوئے۔ اول رشید الملک خطاب پیا منظر شاہ حلیم نے ان کو خداوند خاں
 خطاب دے کر قلدان وزارت عنایت کیا۔ چون برس تک وزیر رہے بہادر شاہ کے
 زمانہ میں وزارت سے بھی ترقی کی وکالتِ مطلقہ جس سے بڑا کوئی عہدہ نہ تھا عطا ہوا
 پندرہ برس تک اس عہدہ پر سرفراز رہے۔ حدیث درجال میں ان کو ایسی دستگاہ
 تھی کہ بڑے بڑے علما ان کی معلومات سے مستفید ہونے کو اپنی خوش نصیبی سمجھتے تھے
 ہمایوں بادشاہ نے گجرات پر دسترس حاصل کرنے کے بعد ان سے حدیث کی سند لی
 اور اپنے ہمراہ آگرہ لایا۔ عرصہ تک آگرہ میں رہے۔ شیر شاہ نے جب قابو پایا تو ان کے
 اصرار پر بلخ پر اجازت دی کہ یہ گجرات واپس جائیں یہاں پہنچ کر محمود شاہ دوم کے زمانہ میں
 رحلت فرمائی۔

اختیار خاں | اختیار خاں کا نام جو کچھ بھی ہو یہ خان جیو کے لقب مشہور تھے۔
 قصبہ نریاد کے قاضی زادہ تھے۔ علوم و فنون کی تحصیل کے بعد ملکی خدمتوں کی جانب
 رغبت کی اور درجہ بدرجہ ترقی کرتے ہوئے وزارت کے مرتبہ تک پہنچے، اور تیرہ بار
 بہادر شاہ کے وزیر رہے۔ محمود شاہ دوم نے وکالتِ مطلقہ کے عہدہ پر ترقی دی۔
 ان کی نسبت ایک مؤرخ لکھتا ہے۔

”وكان في الذكاء والفتنة والفراسة ثانيا لا يماس بن قنقا واما العلو

الحكمة والمعارف اليقينة فلا تسئل عن ذلك وكان منقطع القرين

مجمع ربا سة الدنيا والدين

ہمایوں بادشاہ نے گجرات پر قبضہ پانے کے بعد ان کے فضل و کمال کو دیکھ کر اپنے قرب و حضور سے اُن کو سرفراز کیا اور جب تک گجرات میں رہا معاملات ملکی انہیں کی رائے سے انجام دیتا رہا۔ ۹۲۲ھ میں یہ شہید ہوئے۔

افضل خاں | ان کا نام عبدالصمد بن محمود لبنانی ہے خاندان عباسیہ کے چشم و چراغ تھے، اور علم و فضل فراست و تدبیر میں اپنے زمانہ کے ممتاز لوگوں میں سمجھے جاتے تھے درجہ بدرجہ ترقی کرتے ہوئے وزارت تک پہنچے اور محمود شاہ دوم کے زمانہ میں وکالت مطلقہ کے منصب پر فائز ہوئے ان کا خاندان گجرات میں علم و فضل کی وجہ سے ہمیشہ ممتاز رہا ہے۔ ان کے چچا برہان الملک نور الدین محمد عباسی بھی وزیر تھے ۹۶۱ھ میں افضل خاں شہید ہوئے۔

صدر خاں | یہ بھی امیر زمان تھے۔ فضل و کمال حاصل کرنے کے بعد ربار شاہی میں پہنچے، جو خدمت متعلق ہوئی اُس کو خوش اسلوبی سے انجام دیا اور درجہ بدرجہ ترقی کرتے رہے۔ بہادر شاہ کے زمانہ میں قلدان وزارت پایا، اور اس خدمت کو ایسی خوبی سے انجام دیا کہ بہادر شاہ کے مقہر علیہ ہو گئے۔ جب بہادر شاہ کو مانڈو میں ہمایوں بادشاہ سے شکست ہوئی تو یہ گرفتار ہو گئے، ہمایوں کو ان کے فضل و کمال کا حال معلوم ہوا تو اُس نے اُن کو اپنے مقہرین میں داخل کر لیا عرصہ تک اُس کے ساتھ رہے۔

نورط صیفہ (۴۴) لہ (تجدد) ذکوات طغات اور فراست میں لیا بن قرہ کاتانی تھا، خا مکر علوم کی معارف یقینہ میں اس کا جو رتبہ تھا، اُس کے متعلق تو ہم سوال ہی نہ کر وہ ایک عظیم المنال شخص اور دینی و دنیوی یاست کا جامع تھا۔

آصفی نے ظفر الوالہ میں لکھا ہے:

«وَعِنَايَتِهِ بِكَانَتْ زِيَادَةً عَلَى مَا يَتَصَوَّرُ»

۹۲۲ھ میں شہید ہوئے۔

خداوند خاں ان کا نام عبدالحکیم تھا حمید الملک کے بیٹے تھے۔ علوم و فنون کی باقاعدہ

تعلیم پائی تھی ابوالفضل گادرونی وغیرہ کے شاگرد تھے اور آصف خاں کے چھوٹے

بھائی تھے۔ ۹۲۲ھ میں بجائے فضل خاں کے وزارت پر فائز ہوئے اور خداوند خاں

تھواب ملاسات بریں تک کامیابی کے ساتھ وزارت کا کام کرتے رہے محمود شاہ دوم

کو ان پر اعتماد کئی تھا ۹۶۱ھ میں شاہ دوزیر دونوں نے شہادت پائی۔

آصف خاں عبدالعزیز نام تھا حمید الملک کے بڑے بیٹے تھے کچھ کتابیں اپنے والد کے

پڑھیں حدیث و فقہ قاضی برہان الدین نروائے سے حاصل کی علوم حکمیہ میں ابوالفضل گادرونی

اور ابوالفضل استرآبادی کے شاگرد تھے۔ علوم و فنون کی تحصیل سے فراغت ہوئی تو

دربار شاہی میں پہنچے۔ بہادر شاہ کے زمانہ میں وزارت ملی محمود شاہ کے زمانہ میں

وکالت مطلقہ کے عہدہ پر سرفراز ہوئے۔ باوجود ان مناصب جلیلہ کے درس و تدریس

و مذاکرہ علمی کا مشغلہ آخر وقت تک قائم رہا۔ علامہ ابن حجب سرکی نے ایک سالہ ان کے

حالات میں لکھا ہے اُس میں اُن کے فضل و کمال تقویٰ و تقدس کی بڑی مدح سرائی

کی ہے وہ لکھتے ہیں کہ جس زمانہ میں آصف خاں مکہ معظمہ میں آکر رہے تھے تو عجب طرح کی

رونق مکہ معظمہ میں پیدا ہو گئی تھی علماء و قداما ان کی صحبت کو غنیمت سمجھتے تھے اور اگر گھر

علم کا چرچا ہو گیا تھا۔ فرماتے ہیں:-

”حَتَّىٰ نَفَقَ الْعَالَمُ فِزْمَنِهِ بَكَّةَ نِفَاقًا عَظِيمًا وَاجْتَهَدَ أَهْلُهُ فِی رِجَالِهَا دَا
بَالْعَاوُنَا بِالطَّلِبَةِ وَكَلَفُوا عِوَابًا هَا عَلِيًّا وَبِحَثْوَا عِدَّةَ الدَّقَائِقِ
لِيَنْفَقُوا فِي حَضْرَتِهِ وَتَحْفُظُوا الْأَشْكَالَ لِتَقِيَنَّ بُوَيْجَا الْخَوَاطِرِ كُلِّ
ذَلِكَ لَا سَبَاغَهُ عَلَى الْمُنْتَبِئِينَ إِلَى الْعِلْمِ بَابِ وَجْهِ كَالْوَاوِصِ صَوَائِفِ الْخِصَا
وَوَاسِعِ الْأَمْتَانِ مَا لَمْ يَسْمَعْ مَبْتَلًا مِنْ أَهْلِ زَمَانِهِ وَمَنْ قَبْلَهُ جُمُودٍ
عَلِيَّةً“

علامہ عزالدین عبدالعزیز کی نے ان کی مدح میں چھبیس شعر کا ایک قصیدہ لکھا
ہو جس کے چند ابیات یہ ہیں:-

هُوَ الْجَوَادُ الَّذِي سَارَتْ مَكَارِمُهُ شَرَقًا وَغَرْبًا وَصَارَتْ فِيهِ مَسَامِلُهُ
اعْتَرَىٰ أَحْفَانُ عَزِ الدِّينِ سَيْدِنَا اعْتَدَّ اللَّهُ عَنِ اللَّعْدِي خَدَا
وَكُلُّ مَنْ بِاسْمِهِ الْمِيْمُونُ طَائِرُهُ لِيَمْرُ عَلَىٰ كُلِّ سَامٍ قَدْ سَمَا وَعَلَا
وَإِن لِّي ذِمَّةٌ مِنْهُ تَسْمِيَّتِي عَبْدُ الْعَزِيزِ رِزْعِي حَقِّي وَكَلَا

۱۔ (ترجمہ) آصف خاں کے زمانہ میں کہ مظہر میں علم کا چرچا زیادہ ہو گیا تھا اور مکہ والوں نے تحصیل علم میں پوری
کوشش کی تھی طلبہ ہر طرف سے سمٹ آئے تھے، اور انہوں نے حصول علم پر مستقل توجہ کی اور دینی علمی کی اس غرض
سے حبیجہ و تلاش کی کہ آصف خاں کے سامنے اُن کو پیش کریں اور رسوخ پیدا کریں اور مشکلات فن کو محفوظ کیا
تا کہ اُن کے ذریعہ سے اُس کا تقرب حاصل کریں یہ سب اس وجہ سے تھا کہ اُس نے اہل علم پر اپنے احسان و کرم کے دائرہ
کو اس قدر وسیع کر دیا تھا کہ جس کی نظیر اُس کے معاصرین میں بلکہ ایک ت سے منقوہ تھی ۲۔ وہ صاحبِ کرم
ہو جس کے حکام کی خبر مشرق و مغرب میں پھیل گئی اور ضرب المثل ہو گئی ۳۔ میری مراد اپنے سردار عزالدین آصف خاں سے ہے

دَعْوَىٰ بِالْمُسْنَدِ الْعَالِيِّ وَكَخَيْرِ فِي الْجَوَادِ بِالسَّنَدِ الْعَالِيِّ وَصَلَا

علامہ مذکور نے آصف خاں کی وفات کے بعد ان کا مرثیہ بھی لکھا ہی جس کو
پڑھ کر دل بے اختیار ہوجاتا ہی اور معلوم ہوتا ہی کہ وہ درد مند دل کے جذباتِ صحیحہ کا نتیجہ
ہی دو تین شعر اُس کے بھی ملاحظہ ہوں:

أَيُّ الْقُلُوبِ لَهَا لِحَادِثُ الْخَلَلِ أَطْوَادُ الشَّمْلِ تَنْسِفُ لَمْ تَرَ
وَأَيُّ نَازِلَةٍ فِي الْبَهْدِ قَدِ لَمَّتْ بَلْفِهَا كَلَّ حَبْسٌ فِي الْحِجَازِ صَبِي
أَعْظَمُ بِنَازِلَةٍ فِي الْكُونِ طَارِبَهَا بَرَاوِجِهَا مَسِيرُ الْمَسْفُونِ الْأَبِلِ

آصف خاں ۹۶۱ھ میں مرتبہ شہادت پر فائز ہوئے۔

میں نے چند ذرا کے حالاتِ مشتبہ نمونہ از خردارے کے طریق پر عرض کر دیے
سب کے حالات نہ ملتے ہیں نہ یہ مختصر مضمون اس کا متحمل ہو سکتا ہی۔ لہذا چند ناموں پر میں
اکتفا کرتا ہوں۔ خداوند خاں، علیم و امام محمد شاہ حرم خاں، صدر خاں (عبد اللطیف)،
اشعاع الملک، برہان الملک، حمید الملک، منصف الملک وغیرہ۔

آپ سمجھ سکتے ہیں کہ جس ملک کے بادشاہ قدر دان اور اُمر اصحاب کمال ہوں

(بقیہ نوٹ صفحہ ۴۷) خدا اُس کو بلند مرتبہ اور اُس کے دشمنوں کو ذلیل و خوار رکھے گا جو شخص خوش نصیبی سے اسکی
ہمت نامی کا شرف رکھتا ہو۔ ہر بلند مرتبہ و عالی منزلت شخص سے زیادہ معزز ہی ہے جو میرے نام (عبد العزیز) کے ہر
اور میرے درمیان عید چنان ہو سکی۔ جب سے اُس نے میرے حقوق کی حفاظت کی ہے۔ لہذا لوگوں نے اُس کو مندر علی الملک
مخاطب کیا اور لکھتے صاحبِ جود ہیں جو بوجہ مسند عالی کے اسکی ساتھ پیوستہ ہوئے گئے ہیں۔

لے کر نازل ہی جو اس غلامِ شانِ عاثر سے باد پارہ تو اور اپنی جگہ سے اُلٹ گیا ہو۔ لہذا وہ کونسی خوش نصیب ہے جو ہندوستان پر نازل ہوئی
جس کی بے شک نامِ فضلہ جاز بل ہے۔ لہذا اور عالم میں وہ کونسی نصیب نازل ہوئی جس کی خبر کو جو دیر میں کشتیوں اور درختوں نے پھیلایا

اُس ملک میں علوم و فنون کی اشاعت و ترویج کا کیا کچھ انتظام نہوتا ہوگا، یہی وجہ ہے کہ گجرات میں گھر گھر علم کا چرچا تھا، اور ایسے باکمال علماء وہاں سے نکلے جن کی نظیر دوسری جگہ مشکل مل سکتی ہے۔

مشایخ گجرات کے انفاسِ قدسیہ

یہ مسلم ہے کہ ہندوستان میں اسلام کی اشاعت صرف بزرگانِ دین کے قریب و دور سے ہوئی ہے، جو وقتاً فوقتاً تشریف لاتے اور اپنے انفاسِ قدسیہ سے لوگوں کے دلوں سے کفر و جہالت کے زنگ کو مٹاتے رہے۔ ہندوستان کے جس گوشہ میں آپ کا گزر ہوگا ان بزرگوں کے نقشِ قدم آپ کو ملینگے اُن کے کارنامے ہماری آنکھوں سے ادھل ہو چکے ہیں اور ہم نے اپنی شامیتِ اعمال سے اُن کی سچی تاریخ کو زنگ آمیزوں سے خراب کر کے اُس کی صورت بدل دی ہے، مگر اب بھی اس حقیقت سے کسی کو انکار نہیں ہو سکتا کہ صرف اُنہیں کے توکل، استغناء، ایثار، اتقا اور خلوص نیت کا یہ نتیجہ ہے کہ آج باشندگانِ ہندوستان کا پانچواں حصہ (جو کسی وقت شرک و جہالت میں مبتلا تھا) اُس وحدہ لا شریک کے سامنے سر نیاز خم کرتا ہے۔

گجرات بھی ان نفوسِ قدسیہ کی نظرِ توجہ سے محروم نہیں ہے۔ ہر زمانہ میں پیرانِ طریقت تشریف لاتے اور نورِ ہدایت سے باشندگان کے دلوں کو متورن فرماتے رہے۔

مشایخِ چشتیہ | انہیں بزرگوں میں شیخِ حسام الدین عثمان بن داؤد الملتانی متوفی ۷۲۳ھ

کی ذات گرامی ہی جو سلطان المشائخ نظام الدین محمد البدیونی کے خلفاء کبار میں تھے محمد بن
تعلق کے زمانہ میں دہلی سے گجرات تشریف لائے اور نہروالہ میں قیام فرمایا جہاں اب
اُن کا مزار ہے۔

علامہ کمال الدین دہلوی متوفی ۵۶۶ھ شیخ نصیر الدین چرلغ دہلی کے خلیفہ اور بھانجے
تھے۔ یہ بھی گجرات تشریف لائے اور اُن کی اولاد میں سلسلہ بعد نسل ایسے حضرات پیدا
ہوتے رہے جنہوں نے بارہویں صدی تک اس سلسلہ کو قائم رکھا اور ہمیشہ اہل گجرات کو
اپنے فیوض و برکات سے فائدہ پہنچایا۔ یہ سچ تو یہ ہے کہ اُن کے برکات گجرات تک محدود نہیں
رہے بلکہ جس زمانہ میں ہندوستان میں سلسلہ چشتیہ نظامیہ تقریباً معدوم ہو چکا تھا شیخ حکیم اللہ
جہان آبادی نے جو اسی خاندان کے ایک بزرگ شیخ محیی بن محمد گجراتی متوفی ۸۱۵ھ
اس سلسلہ کی روحانی برکتوں کو حاصل کر کے دہلی واپس آئے اور پھر ہندوستان میں چشتیہ فیض
جاری ہو گیا۔ مولانا فخر الدین دہلوی اسی سلسلہ کی ایک کڑی تھے۔

شیخ یعقوب بن مولانا خواجگی متوفی ۹۸۸ھ شیخ زین الدین دولہ آبادی کے خلیفہ
اور اپنے زمانہ کے ممتاز مشائخ میں سے تھے۔ فصوص الحکم کے درس دینے میں اُن کو کمال
حاصل تھا۔ نہروالہ میں اُن کی خانقاہ تھی جو گمرہان بادیہ ضلالت کو چرلغ ہدایت کا کام دیتی
تھی شیخ برہان الدین عبداللہ البخاری نے بھی اُن سے استفادہ کیا ہے۔

شیخ رکن الدین مودود متوفی ۸۴۸ھ حضرت شیخ فرید الدین مسعودی کی اولاد میں تھے
مگر سلسلہ چشتیہ شیخ محمد بن احمد مودودی سے حاصل کیا تھا جن کو ابا عن جد یہ سلسلہ ملا
تھا

ہندستان میں ہی ایک طریقہ ہے جو بغیر واسطہ حضرت معین الدین چشتی اجمیری کے پہنچا ہے۔
اس سلسلہ میں شیخ عزیز اللہ متوکل شیخ رحمۃ اللہ شیخ بہار الدین شیخ علی متقی وغیرہ بڑے
جلیل القدر مشائخ ہوئے ہیں جو دکن اور گجرات میں صدیوں تک لوگوں کو فائدہ پہنچانے
رہے ہیں۔

شیخ کبیر الدین ناگوری متوفی ۸۵۰ھ سلطان التارکین شیخ حمید الدین سواہی
کے پوتے تھے۔ ابا عن جد اس سلسلہ کو حاصل کیا تھا۔ جس زمانہ میں اچوتوں نے اجمیر و
ناگور وغیرہ میں تسلط حاصل کر کے شعائر اسلام کے مٹا دینے پر تہمت مصروف کی یہ اپنے
وطن بلوچ سے ہجرت کر کے احمد آباد آ رہے چند روز تک گوشہ گمانی میں زندگی بسر
کی۔ مگر مشک آن سمت کہ خود بھوید نہ کہ عطار گوید۔ لوگوں کو خبر ہوئی اور ان کا آستانہ قبلہ
حاجات بن گیا۔ یہ بہت بڑے مصنف بھی تھے۔ مصلح الخوکی مبسوط شرح لکھی ہے۔

سید جمال الدین قزوینی متوفی ۸۵۰ھ بہرچ میں رہتے تھے ان کو حضرت سید محمد
گیسودراز سے نسبت تھی۔ اور ان کی خانقاہ ہمیشہ طالبان خدا سے بھری رہتے تھے۔
ان کے علاوہ اور بھی مشائخ چشتیہ گجرات تشریف لائے اور ان سے اہل گجرات
مستفید ہوئے۔ بخوف طوالت ان کا ذکر میں چھوڑتا ہوں۔

مشائخ سہروردیہ | سلسلہ سہروردیہ کے مشائخ میں غالباً سب سے پہلے سید شرف الدین
مشہدی نے گجرات کو اپنے قدم مہینت لزوم سے مشرف فرمایا اور بہرچ میں بود و با
اختیار کی یہ حضرت مخدوم ہانیوں سید جلال الدین حسین نجاری کے داماد و خلیفہ تھے

۸۵۸ء میں ان کی وفات ہوئی۔

سید یحییٰ بن علی ترمذی بھی مخدوم کے تربیت یافتہ تھے انھوں نے بڑودہ میں قیام فرمایا تھا اور وہیں ان کا فرار ہو گیا اور وہ مقام مکہ تاثر یہ کے نام سے مشہور ہوئے انھوں نے ۸۵۸ء میں دنیا کے مخصوصوں سے نجات پائی۔

قاضی علم الدین شاطبی سید صدر الدین راجو قال کے خلیفہ تھے یہ علاوہ دیگر کمالات کے قراءہ و تجوید میں امام فن کی حیثیت رکھتے تھے۔ نہر الہ میں ان کا قیام تھا ۸۶۶ء میں وفات ہوئی۔

سید برہان الدین عبداللہ بن محمود البخاری مخدوم جہانیاں کے پوتے تھے بارہ برس کے سن میں گجرات تشریف لائے تکمیل علوم کے بعد اپنے بڑے بھائی سید حامد بن محمود اور اپنے والد کے عم نبرگوار سید صدر الدین راجو قال سے فرقہ خلافت حاصل کیا۔ شیخ احمد کہتے مغربی کی خدمت سے مستفید ہوئے ساور اُس زمانہ میں جس قدر مشایخ خشتیہ و قادریہ و نقشبندیہ بقید حیات تھے ہر ایک سے فائدہ اٹھایا۔ ان گونا گوں نعمتوں سے مالا مال ہونے کے بعد فیض رسانی کی طرف متوجہ ہوئے۔ شاہان گجرات ان کی خاکِ قدم کو کھل الجواہر سمجھتے تھے۔ انھوں نے ۸۹۵ء میں وفات پائی۔

شیخ محمد بن عبدالعزیز البخاری ان کے خلف الرشید تھے اور ان کے رشد و ہدایت کا سلسلہ مدت دراز تک قائم رہا اسی خاندان میں سید محمد زاہد، سید جلال، سید محمد سید جلانی، سید جعفر، سید علی وغیرہ گزرنے ہیں ان نبرگوں کا سلسلہ تمام گجرات میں پھیلا ہوا تھا۔

شیخ عثمان، شیخ علی خلیب شیخ عبداللطیف قاضی محمود قاضی حماد مولانا محمد نعیم
 شیخ شرف الدین شہباز مولانا تاج الدین اور بہت سے مشایخ گجرات اسی خرمین کمال
 کے خوشہ چین تھے۔

سلسلہ مغربیہ | سلسلہ مغربیہ کے نامور سرعقل شیخ احمد کتبویں شہاب الدین لقب تھا اور
 اہل گجرات ان کو گنج بخش کے لقب سے یاد کرتے ہیں یہ دہلی کے گنج باد آوردتے بیچنے
 میں ایک بار زور کی آمدھی آئی اور ان کو اڑا لے گئی۔ حسن اتفاق سے شیخ اسحق مغربی
 کے ہاتھ آئے، وہ ان کو کھتو لے آئے جو ناگور کے قریب ایک گاؤں تھا اور شیخ اسحق
 کا زیادہ تر وہیں قیام رہتا تھا۔ انھوں نے دل کھول کر ان کی تعلیم و تربیت کی، مدتوں
 ان کے ساتھ رہے، ان کے انتقال کے بعد سیاحت اختیار کی۔ سفر حج سے واپس ہوتے
 ہی مظفر شاہ اول کے اصرار سے گجرات میں ٹہر گئے۔ احمد شاہ اور اس کے بیٹے محمد شاہ
 ان سے حسن عقیدت تھی۔ احمد آباد کا سنگ بنیاد انھیں کے دست مبارک سے رکھوایا گیا تھا
 پیر و مرید دونوں کا نام احمد تھا اس واسطے اس شہر کا نام احمد آباد رکھا گیا۔ ۱۰۳۹ھ میں وفات
 پائی اور سمرخیز میں مدفون ہوئے۔ محمد شاہ نے ان کے فرار پر بڑی بڑی عاریتیں بھیجیں
 سید محمود ایرجی اور شیخ صلاح الدین انھیں کے تربیت یافتہ تھے۔ سید عبداللہ بن محمود
 بخاری اور سید محمد بن عبداللہ نے بھی ان سے فیض صحبت حاصل کیا ہے۔

سلسلہ عیدوسیہ | طریقہ عیدوسیہ کا نشوونما حضرموت میں ہوا وہاں سے گجرات پہنچا
 اور صرف گجرات و دکن تک محدود رہا سب سے اول سید شیخ بن عبداللہ حضرمی گجرات

تشریف لائے اور احمد آباد میں قیام پذیر ہوئے ۹۹ھ میں ان کا وصال ہوا
چندر دز کے بعد اُن کے خلف الرشید سید محمد بن شیخ تشریف لائے اور بہرچ
میں مقیم ہوئے اُن کی وفات ۱۰۲۲ھ میں ہوئی اور بہرچ میں فرما رہے۔

سید محمد بن عبداللہ حضری سید شیخ کے پوتے تھے اپنے دادا کی زندگی میں تشریف
لائے کچھ دنوں احمد آباد میں قیام فرمایا اور دادا سے مستفید ہوتے رہے اُس کے بعد
سورت میں بود و باش اختیار فرمائی ابو بکر شلی نے المشرع الروی میں لکھا ہے:
«العقد الاجماع على فضلا وجمالا»

۱۰۳۰ھ میں اُنھوں نے وفات پائی اور سورت میں مدفون ہوئے۔

شیخ جعفر بن عسلی حضری سید محمد بن عبداللہ کے بھتیجے تھے۔ گجرات تشریف لاکر
کچھ دنوں احمد آباد میں رہے اُس کے بعد سورت میں اپنے چچا کے جانشین ہوئے جعفر
صادق کے نام سے مشہور تھے شاہ جہاں اور داراشکوہ کو ان سے کمال عقیدت تھی
داراشکوہ کی فرمائش سے سینۃ الاولیاء کا ترجمہ عربی زبان میں کیا تھا ۱۰۶۲ھ میں اُنھوں
نے وفات پائی سورت میں چچا کے پاس مدفون ہوئے۔

شیخ نور الدین محمد بن علی راندیری اسی سلسلہ کے ایک بزرگ تھے اُنھوں نے
رحیق المحمدیہ فی طریق الصوفیہ لاجواب کتاب لکھی ہے میرے دوست نواب نور الحسن خاں
مرحوم کے کتب خانہ میں اُس کا ایک نسخہ موجود ہے ان کی وفات ۱۰۶۶ھ میں ہوئی علاوہ

اسے ترجمہ :- اُن کے فضل و کمال پر اجماع منقذ ہو چکا ہے

ان کے اور بھی مشائخ اس سلسلہ کے گجرات تشریف لائے اور وہاں کے لوگوں کو اپنی فیوض و برکات سے مالا مال کیا۔ سب کا ذکر کرنا طوالت سے خالی نہیں۔

سلسلہ قادریہ | غالباً سب سے اول شیخ شمس الدین ناگوری نے اس سلسلہ کے فیوض و برکات اہل گجرات تک پہنچائے ہیں ان کو شیخ اسمعیل بن ابراہیم جبرتی سے یہ سلسلہ پہنچا تھا اس کے بعد شیخ جمال بن الحسین البغدادی کو بہادر شاہ گجراتی نے تشریف آوری کی تھیں وہ ۱۱۹۰ھ میں ان کا وصال ہوا ان کے جانشین اور فرزند شیخ تیم التدریج جلیل القدر شیخ تھے ۱۱۹۰ھ میں ان کی وفات ہوئی۔

شیخ عبدالفتاح عسکری شارح متنوی معنوی بھی اسی سلسلہ کے ایک مشہور و معروف بزرگ ہیں جو احمد آباد میں رہتے تھے انہیں کی نسل میں دیپور علاقہ بدراس کا متبرک خاندان ہے جو اب تک اپنے علم و شیخت کی وجہ سے ممتاز ہے۔ سید عبدالصمد خاندان بھی گجرات میں رہتے تھے جن سے سید عبدالرزاق بانسوی نے اس کو حاصل کیا اور اب تک علمائے فرنگی محل اسی خم خانہ بصیقت میں منجور ہیں۔

سلسلہ رفاعیہ | سید احمد کبیر رفاعی کے سلسلہ سے اہل ہند بہت کم آشنا ہیں۔ اس سلسلہ کے اکابر وقتاً فوقتاً ہندوستان تشریف لائے مگر ان کا فیض گجرات و دکن تک محدود رہا۔ شیخ شرف الدین اسادولی اسی سلسلہ کے ایک بزرگ تھے جن کے فیوض و برکات سے اہل گجرات نے مددوں فائدہ اٹھایا ہے۔ ان کے خلیفہ شیخ نصیر بن جمال النوساوری تھے۔ جو اپنے علم و تقدس کے اعتبار سے بڑے زبردست شیخ تھے۔ ۱۱۹۰ھ میں انہوں

لے وفات پائی۔

ایک اور بزرگ سید علی بن عبد الرحیم رفاعی تھے ان کی وفات ۱۲۵۵ھ میں ہوئی تھی یہ بھی مدۃ العمر احمد آباد میں رہے اور اہل گجرات کو اپنے فضل و کمال سے مستفید فرماتے رہے ایک اور بزرگ سید علی بن ابراہیم رفاعی تھے ان کا قیام بھی احمد آباد میں تھا وفات ۹۹۳ھ میں ہوئی۔

سید عبد الرحیم رفاعی عرب کے آکر سورت میں قیام پذیر ہوئے اور مدت تک ان کا سلسلہ جاری رہا ان کی وفات ۱۱۳۲ھ میں ہوئی ہے۔

سلسلہ نقشبندیہ گمان غالب یہ ہے کہ سلسلہ نقشبندیہ سب سے پہلے گجرات میں شیخ نوالیہ

ابو الفتح شیرازی کے ذریعہ سے پہنچا ہے جن کو میر سید شریف سے ارادت تھی ایک زمانہ کے بعد خواجہ جمال الدین خوارزمی تشریف لائے اور سورت میں قیام فرمایا۔

ان کی وفات ۱۱۳۶ھ میں ہوئی سورت میں ان کا مزار ہے ان کی اولاد میں خواجہ پونہ خواجہ سید محمد خواجہ نور الحسن خواجہ فیض الحسن خواجہ نور الاعلیٰ وغیرہ عرصہ دراز تک اس

سلسلہ کے علم بردار ہے۔

خواجہ محمد دہداری خواجہ جمال الدین مذکور کے معاصر اور مولانا عبد الرحمن جامی کے تربیت یافتہ تھے یہ بھی اسی زمانہ میں تشریف لا کر سورت میں قیام پذیر ہوئے تان سین نیندا کا میرچ ان کے ہاتھ پر مشرف باسلام ہوا۔ ۱۱۳۶ھ میں انھوں نے بھی وفات پائی اور سورت میں مدفون ہوئے۔

شیخ نور اللہ و شیخ نصر اللہ پشاوری نے سفر حج کے دوران میں سورت کو اپنی چند روزہ اقامت سے مشرف فرمایا ہے اور اس سلسلہ کی اشاعت کی ہے۔

سلسلہ شطاریہ | سلسلہ شطاریہ شیخ محمد غوث گوالیری کے واسطے گجرات پہنچا ہے۔ جس زمانہ میں ہمایوں کو شیر شاہ سے شکست لگا کر عراق جانا پڑا شیخ محمد غوث گجرات تشریف لے گئے اور تقریباً بارہ برس وہاں مقیم رہے۔ وہاں ان کی تکفیر بھی ہوئی اور سلسلہ بھی پھیلا۔ یہ فرسے کی بات ہے کہ رہنے والے گوالیار کے مگر نواح اگر وہ دہلی میں ان کے فضل و کمال سے لوگ نا آشنا، گجرات دکن کے علماء و مشائخ نے ان کو سر انکھوں پر جگہ دی۔ علامہ وجیہ الدین علوی، شیخ صدر الدین ذاکر شیخ سپر محمد شیخ شکر محمد شیخ ولی محمد شیخ علی شیر اور بہت سے بزرگان گجرات نے اس سلسلہ کو حاصل کیا اور گجرات و دکن میں یہ سلسلہ ایسا پھیلا کہ اور سلسلے اس کے سامنے فنا ہو گئے، شیخ صبغۃ اللہ بہر جی اس کو لے کر مدینہ طیبہ پہنچے اور بڑے بڑے مشائخ مدینہ نے ان سے اس کو حاصل کیا۔

شیخ شکر محمد کے خلیفہ اجل شیخ عیسیٰ جند اللہ تھے، جو تمام علوم و فنون میں عسما اور حدیث شریف میں فرد فرید تھے۔ وہ بھی اسی سلسلہ کے علم بردار تھے ان کے فیض تربیت سے ایسے ایسے باکمال مشائخ نکلے جو عرصہ دراز تک ہندوستان کے باشندوں کو اپنے انفاس قدسیہ سے مستفید فرماتے رہے۔

ان ہزاروں مشائخ میں سے جن کے کشف و کرامت کی داستانوں سے گجرات کی تاریخیں بھری پڑی ہیں میں نے صرف ان بزرگوں کا تذکرہ کیا ہے، جو سلاسل مشہورہ میں

سے کسی سلسلہ کے ساتھ مربوط اور اپنے سلسلہ کے سر حلقہ تھے۔

علمائے گجرات کے کارنامے

ملک کی بد مذاقی دیکھیے کہ ابتدائے اب تک ہندوستان کی سینکڑوں تاریخیں لکھیں گئیں اور مختلف عنوانوں سے لکھی گئیں مگر ان میں سے کوئی کتاب تاریخ نویسی کے صحیح معیار پر پوری نہیں اُترتی۔ جس کتاب کو اٹھا کر دیکھیے معلوم ہوتا ہے کہ رزم نامہ کا کوئی افسانہ ہی۔ قرناؤ کو س کے ذکر سے اگر کوئی صفحہ خالی ملیگا تو چنگ رباب کے ذکر سے اُس کو آپ خالی نہ پائینگے۔ اور اگر مقتضی عبارتوں اور مسجع فقروں کے خازنہ میں آپ کا دامن الجھ گیا، تو یہ بھی ملنے کا نہیں۔ ایسی حالت میں کیا توقع ہو سکتی ہے کہ ہم اپنے اسلاف کی علمی زندگی کی صحیح تصویر ایسے نامام موقع میں پائیں۔

کچھ اُن بزرگوں کے حالات میں کتابیں ملتی ہیں، جو کسی سلسلہ طریقت کے ساتھ مربوط تھے مگر اس بد مذاقی کا کچھ ٹھکانا ہی کہ آپ اُن کتابوں سے اُن کے نام و نسب نشوونما تعلیم و تربیت طریقہ ماند بود اور علمی مشاغل کی نسبت تحقیق کرنا چاہیں تو ایک حرف نہ ملے گا۔ قرناؤ کو س کا تو یہاں کچھ کام نہیں مگر چنگ رباب یہاں بھی ہاتھ سے نہیں چھوٹتا۔ مصنف کا سارا زور اُن کے کشف و کرامت کے بیان کرنے پر صرف ہو جاتا ہے اور اُس کو اس حد تک پہنچانے کی کوشش کی جاتی ہے کہ وہ بنی نوع انسان کے ماوراء کوئی اور حستی نظر آتی ہیں۔ وہ کھاتی ہیں، نہ پیتی ہیں نہ سوتی ہیں نہ اور

خصائص انسانی سے اُن کو کچھ سروکار ہی نہ علمی مشاغل سے اُن کو کچھ واسطہ ہی اُن کا صرف کام ہی کہ وہ قانونِ فطرت کو ہمیشہ توڑتے رہیں اور موالیہ ثلاثہ و عناصر اربعہ پر اپنی حکومت و خود مختاری کو کسی طرح قائم رکھیں۔

شیخ احمد کھٹوا کئی فوسس کا مقام ہی کہ شیخ احمد کھٹوجن کا ذکر خیر میں اوپر کر چکا ہوں اور جو گجرات کے سرمایہ ناز تھے، اُن سے ایک نہیں بسیوں کراہتیں صادر ہوئیں اور اُن کو موزینِ گجرات نے بڑے آب و تاب سے نقل کیا ہی۔ مگر یہ نہیں بتایا کہ اُن کا مبلغ علم کیا تھا، اور اُن سے اہلِ گجرات کو کس کس طرح سے فائدہ پہنچا۔ جب تک بزرگِ سفرِ حج سے واپس ہوتے ہوئے سمرقند پہنچتے ہیں اور اصولِ فقہ کے ایک ایسے مسئلہ پر جس میں علماء گفتگو کر رہے ہیں اور حل نہیں ہو پایہ تقریر کرتے ہیں تو غل جابا ہی، لوگ انکی طرف دوڑتے ہیں اور ان کچھ مجلس میں جگہ دیتے ہیں مگر جب یہی بزرگِ ہندوستان کی سرزمین پر قدم رکھتے ہیں تو فضل و کمال سے اُن کو کچھ سروکار باقی نہیں رہتا۔

شیخ علی مہامی شیخ علا الدین عسلی بن احمد المہامی گجرات کے سرمایہ ناز ہیں اور میر نزدیک ہندوستان کے ہزار سالہ دور میں شاہِ دلی اللہ محمدؑ دہلوی کے سوا حقائقِ بخاری میں اُن کا کوئی نظیر نہیں مگر اُن کی نسبت یہ معلوم نہیں کہ وہ کس کے شاگرد تھے، کس کے مرید تھے، اور مرادِ زندگی اُنہوں نے کیوں کر طے کیے تھے۔ جو تصنیف اُن کی پیشِ نظر ہیں اُن کو دیکھ کر حیرت ہوتی ہے کہ ایسا شخص جس کو ابنِ عربی ثانی کہنا زیادہ وہ کس پیرسی کی حالت میں ہی۔ کہیں اور ان کا وجود ہوا ہوتا تو اُن کی سیرت پر

کتنی کتابیں لکھی جا چکی ہوتیں، اور کس پر فخر لہجہ میں مؤرخین اُن کی داستانوں کو دہرا
 اب اُن کے کارنامے سینے، انھوں نے قرآن مجید کی ایک تفسیر لکھی ہے جو دو
 ضخیم جلدوں میں چھپ چکی ہے نام اُس کا تبصیر الرحمن و تبصیر المنان ہے۔ تفسیرین تو سینکڑوں
 لکھی جا چکی ہیں مگر جس بات سے اُن کی تفسیر کو امتیاز و خصوصیت حاصل ہے، وہ یہ ہے کہ
 اُس میں التزام کے ساتھ تمام قرآن پاک کی آیات کریمہ کے باہم دگر مروط ہونے کو
 ایسے دل نشیں طریقہ سے بیان کیا ہے جس کو پڑھ کر انسان وجد میں آجاتا ہے اور بے ساتھ
 مٹھ سے داد نکلتی ہے۔ اُن کی دوسری کتاب انعام الملک العلم اسرار شریعت کے
 علم میں ہے اور گمان غالب ہے کہ اس فن میں سب سے پہلی تصنیف ہے۔ شاہ ولی اللہ محدث
 دہلوی نے اسی فن میں حجۃ اللہ بالانعام ایک کتاب لکھی ہے، جس میں دعویٰ کیا ہے کہ کتاب
 اِس فن میں کوئی مستقل کتاب نہیں لکھی گئی۔ یہ میرے دعوے کی دلیل ہے کہ سب سے اول
 مہاشی نے اِس فن میں کتاب لکھی ہے جو شاہ ولی اللہ کی نظر سے نہیں گزری، علاوہ ان
 کتابوں کے مہاشی کی تصنیفات حسب مندرجہ ذیل ہیں۔ استحلال البصر فی الرد علی
 استقصاء النظر لابن مطہر العلی۔ النور الازہر فی کشف القضاء والقدر اور اُس کی شرح
 الصنوع الازہر فی شرح النور الازہر۔ مشرع الخصوص فی شرح الفصوص لابن العربی
 الزدارف فی شرح العوارف للسروردی۔ اجلۃ التائید فی شرح اولہ التوحید۔
 ان کے سوا اور بھی اُن کی تصنیفات ہیں۔ ۸۳۵ھ میں وفات پائی مہاشی اُن کی
 قبر زیارت گاہ خلایق ہے۔

مفتی رکن الدین مفتی رکن الدین بن حسام الدین ناگوری نمر والہ کے مفتی تھے فقہ
 و اصول فقہ میں ان کا درجہ بہت بلند تھا۔ قاضی القضاہ جمال الدین بن محمد اکرم گجراتی
 کی فرمائش سے فتاویٰ حمادیہ تصنیف کی جو فقہ حنفی کی بہت مشہور کتاب ہے دو سو چار
 کتابوں کو پیش نظر رکھ کر اس کو تصنیف کیا تھا، فتاویٰ عالمگیری وغیرہ میں اس کے
 حوالہ جایا موجود ہیں۔ انفسوس ہے کہ ایسے جلیل القدر مصنف کے حالات تاریکی میں
 ہیں اور سنہ وفات بھی ان کا معلوم نہیں ہو سکا۔

مولانا راج مولانا راج بن اود گجراتی بڑے زبردست عالم تھے۔ علامہ سخاوی نے
بن اود النور اللامع میں ان کا ذکر کیا ہے اور ان کی جوت فہم کی تعریف کی ہے
 لکھا ہے کہ علمائے گجرات سے علوم و فنون حاصل کرنے کے بعد مکہ معظمہ آئے مجھ سے ۹۲ھ
 میں ان سے ملاقات ہوئی معقول و مستقول میں دستگاہ کامل رکھتے تھے اور شعر اچھا
 کہتے تھے میں نے ان کو الفیۃ الحدیث کی شرح پڑھائی اور اجازت دی اسنو

۱۰ (نوٹ صفحہ ۶۰) مہامی کی ایک کتاب فقہ میں ہے بدر الدین عبداللہ تورئیس مہمی نے اس کو اردو میں ترجمہ
 کر کے چھپوا دیا ہے اور اس کے ساتھ ایک مختصر سالہ ان کے حالات کا بھی مٹی کر دیا ہے مگر اس سالہ سے مہامی کے علمی منزل
 پر روشنی نہیں پڑتی، مجھ سے مولوی ہدایۃ اللہ صاحب حوم نے بیان کیا تھا کہ مہمی میں مولوی یوسف کھنکھی کے پاس مہامی
 کی ایک تصنیف ہے جس میں انہوں نے اپنے پیران طریقت کا سلسلہ بیان کیا ہے میں نے اول مولوی یوسف صاحب کو
 خط لکھا اس کے بعد اپنی دوست نواب رائے خاں صاحب حوم سے استدعا کی کہ وہ ازراہ کرم یوسف صاحب سے
 مل کر دریافت کریں مگر نہ خط کا جواب ملا نہ نواب صاحب حوم کو فرید حالات معلوم ہو سکے اب میں علماء گجرات
 سے عموماً یہ استدعا کرتا ہوں کہ جس کسی کو شیخ علی مہامی کے فرید حالات پر اطلاع ہو وہ ازراہ کرم اس سے
 مجھے مطلع فرمائیں۔ یا کسی کتاب کی نشاندہی فرمائیں جس کے مطالعے سے ان کے حالات معلوم ہوں

ہو کہ ایسے بالکمال شخص کی تصنیفات سے ملک محروم ہو اور کوئی کتاب ان کی اب
نہیں ملتی۔ ۹۱۰ھ میں وفات پائی احمد آباد میں دفن ہوئے مگر اب کوئی یہ بھی نہیں
جانتا کہ ان کی قبر کہاں ہے۔

قاضی جگن قاضی جگن گجرات کے بہت بڑے عالم تھے مگر ان کا نام و نسب تک
معلوم نہیں فاضل چلی نے کشف الظنون میں لکھا ہے کہ قاضی جگن گجرات کے قصبہ کھن
میں رہتے تھے حیف ہے کہ ایک شخص قسطنطنیہ میں بیٹھ کر یہ بتائے کہ یہ کہاں کے رہنے
والے تھے اور خود گجرات والے اتنا بھی نہ جانتے ہوں فقہ حنفی میں ان کی کتاب
خزانۃ الروایات بہت مشہور کتاب ہے، مگر علمائے احناف اس کی روایتوں کو معتبر
نہیں سمجھتے۔ تقریباً ۹۱۰ھ میں انھوں نے رحلت کی ہے۔

مولانا علاء الدین ابوالعباس علاء الدین احمد نر والے بڑے جلیل القدر محدث تھے
علامہ عزالدین عبدالعزیز بن ہمدان حافظ نور الدین ابوالفتح شیرازی وغیرہ ائمہ کبار
سے ان کو اجازت تھی، آخر عمر میں مکہ معظمہ جا رہے تھے، علماء حرمین نے بڑے شوق
و رغبت سے ان سے اجازت حاصل کیے جیت تک زندہ رہے اپنی اوقات عزیز کو در
و افادہ میں مصروف رکھا، اور ۹۲۹ھ میں وفات پائی۔

مولانا عبدالملک مولانا عبدالملک عباسی کا شمار ان محدثین کرام میں ہی جنہوں
نے ساری عمر اسی فن شریف کی خدمت میں صرف کی۔ انھوں نے اپنے نبھائی مولانا
قطب الدین سے حدیث پڑھی تھی، انھوں نے علامہ سخاوی سے استفادہ کیا تھا، صحیح بخاری

ان کو لفظاً و معنی یا دہمی ایک مورخ ان کی نسبت لکھا ہے۔

«كَانَ حَافِظًا لِلْقُرْآنِ وَصَحَّحَ الْجَارِي لَفْظًا وَمَعْنَى وَكَانَ يَدْرُسُ
عَنْ نَهْصِ قَلْبِهِ وَكَانَ يُكَلِّمُ مَنْدًا فِي رَمَاكَ فِي التَّوَكُّلِ وَالشُّجْرَةِ»

تقریباً ۹۹۹ء میں وفات پائی۔

شیخ حسن محمد ابو صالح حسن بن محمد گجراتی مولانا کمال الدین علامہ کی اولاد میں تھے علم و شیخت ان کے گھرانے کی چیز تھی، انھوں نے چالیس برس تک علم کی خدمت کی اور اپنے کمالات ظاہری و باطنی سے لوگوں کو فائدہ پہنچایا، ان کی تصنیفات میں ایک قرآن مجید کی تفسیر ہے جس میں بظاہر آیات کی طرف زیادہ توجہ کی ہے دوسری تفسیر بیضاوی کا حاشیہ ہے تیسری نزمیۃ الارواح کی شرح ہے ۹۸۲ء ان کا سنہ وفات لکھا ہے۔

مولانا محمد طاہر علامہ مجد الدین محمد بن محمد بن طاہر فتنی ایسے بلند پایہ محدث تھے، جن کے فضل و کمال کی شہرت دنیا بھر میں ہو اور ان کی تصنیفات سے علماء حجاز و مین اسی طرح سے فائدہ اٹھاتے ہیں جیسے کہ ہندوستان کے علماء، انھوں نے علامتہ شیخ ناگوری مولانا یحییٰ اللہ اور مولانا برہان الدین سے علم حاصل کرنے کے بعد مکہ معظمہ جا کر شیخ ابوالحسن بکری علامہ ابن حجر کی شیخ علی بن العراق شیخ جبار اللہ بن ہمدود بکر محمد

ایسے علامتہ شیخ ناگوری مولانا یحییٰ اللہ مولانا برہان الدین یہ چاروں گجرات کے علماء کرام تھے علامتہ کا لقب استاد الزمان تھا، افسوس ہے کہ ان چاروں عالموں کے کچھ حالات معلوم نہیں، اگر اس مضمون کے پڑھنے والوں میں سے کسی کو ان کے حالات پر اطلاع ہو تو ازراہ کرم مجھے مطلع فرمائیں

کرام سے حدیث پڑھی اور عرصہ تک شیخ علی متقیؒ کی صحبت میں رہے وہاں سے آنے کے بعد بجز تصنیف و تدریس کے اور کوئی شغل اختیار نہیں کیا اور جو دولت ان کو اپنی پدر بزرگوار سے ملی تھی، اُس کو بے دریغ و ظالمت طلبہ پر صرف کر ڈالا شیخ عبدالقادر حضرتی النور السافر میں لکھتے ہیں۔

”حَسْبِيَ لَمْ يَعْلَمْ أَنَّ أَحَدًا مِنْ عُلَمَاءِ كُجْرَاتٍ بَلَغَ مَبْلَغَ نَبِيِّ فِرَاتِ الْحَدِيثِ
كَذَلِكَ قَالَ لِبَعْضِ مَشَائِخِنَا“

ان کی سب سے مشہور تصنیف لغت حدیث میں مجمع بحار الانوار ہے جس کو یہ کہنا چاہئے کہ وہ صحاح ستہ کی شرح ہے، نواب سید صدیق حسن خاں مرحوم اتحاف النبلا میں اس کی نسبت لکھتے ہیں۔

”كِتَابٌ مُتَّفَقٌ عَلَى قَبُولِهِ بَيْنَ أَهْلِ الْعِلْمِ مِنْدُ ظَهْرِ فِي الْوَجُودِ وَكَانَ
مِنَّةً عَظِيمَةً يَدُلُّ لَهَا الْعَمَلُ عَلَى أَهْلِ الْعِلْمِ“

علاوہ اس کتاب کے ان کی تصنیفات میں سے المتقی فی اسماء الرجال اور تذکرۃ الموضوعات بے مثل کتابیں ہیں ۹۶۶ء میں ان کو مرتبہ شہادت حاصل ہوا۔

مفتی قطب الدین مفتی قطب الدین محمد نرولے گجرات کے اُن علماء کرام میں تھے

۱۔ ترجمہ۔ ہمارے بعض شیخ نے فرمایا ہے کہ یہ بھی معلوم نہیں ہے کہ علماء گجرات میں سے فق حدیث کے اندر کوئی ان سے لگا لکھتا ہو۔

۲۔ ترجمہ۔ جب یہ کتاب تصنیف ہوئی تو اسی وقت سے اہل علم میں یہ مقبول ہو اور سب کو اس پر نفاذ ہے، شیخ محمد طاہر نے اس کو تصنیف کر کے علماء پر بہت بڑا احسان کیا ہے۔

جن پر ہم سب کو فخر ہے، یہ بہت بڑے محدث اور اادیب تھے، اپنے والد مولانا علاء الدین
 احمد سے علم حاصل کر کے مکہ معظمہ گئے اور شیخ احمد بن محمد اعیلیٰ النوری و محدث مین عبد الرحمن
 بن علی دیمع سے حدیث پڑھی، نور الدین ابوالفتح شیرازی سے ان کو بھی صحیح بخاری کی
 سند حاصل تھی، جو قلت و ساطط کی وجہ سے حجاز و یمن میں بہت مقبول ہوئی ہے، ان کو
 حرم شریف میں درس دینے کا شرف حاصل ہوا اور بادیو دہندی ہونے کے شرفاً
 مکہ کے میرمنشی قرار دیے گئے، قاضی شوکانی البدیع الطالع میں لکھتے ہیں:

”وَلَا فَصْحَةَ عَظِيمَةً يَعْرِفُونَ ذَلِكَ مَنْ أَلْطَمَ عَلَيْهِ مَوْلَى الْبُرُقِ الْيَمَانِي
 فِي الْعَسْتَمِ الْعُمَانِي“

البرق الیمانی ان کی ایک کتاب کا نام ہے جس میں دولت عثمانیہ کے تخریرین کی تاریخ
 لکھی ہے، علاوہ اس کے سب سے زیادہ مشہور تصنیف ان کی الاعلام باعلام بہت اللہ الخیر
 ہے، ان دو کتابوں کے سوا اور بھی ان کی تصنیفات ہیں جن کا ذکر جرجی زیدان نے
 آداب اللغة العربیہ میں کیا ہے۔ انھوں نے ۹۹۹ھ میں وفات پائی۔

علامہ وجیہ الدین	علامہ وجیہ الدین بن نصر اللہ علوی گجرات کے ان برگزیدہ علماء
علوی	میں ہیں جن کے احسان سے اہل ہند کبھی سبکدوش نہیں ہو سکتے

یہ علامہ عماد الدین محمد طارمی کے شاگرد تھے تقریباً بیس برس کے سن سے انھوں نے

۱۰ قطب الدین بہت بڑے نصیح تھے، ان کی کتاب البرق الیمانی کو دیکھ کر ان کی نصاحت کا ہر شخص
 اندازہ کر سکتا ہے۔ ۱۰

تدریس شروع کی اور سرسٹھ سال تک احمد آباد میں معقول و منقول کے پڑھانے میں اپنی اوقات بسر کی اور شرح جامی سے لے کر تفسیر برفیادوی تک تین کتابوں کے حواشی و شرح لکھے، انھیں کی زندگی میں احمد آباد سے لاہور تک اُن کے شاگرد پھیل کر علمی خدمتوں میں مصروف ہو گئے تھے، اور اُستاد الاساتذہ کا منصب جلیل اپنی زندگی میں اُن کو حاصل ہو گیا تھا، ان کی مشہور و معروف تصنیفات حسب مندرجہ ذیل ہیں۔

حاشیہ تفسیر برفیادوی، حاشیہ کشف الاصول بر ذوی، حاشیہ تلوح، حاشیہ ہدایہ،

حاشیہ شرح تجرید، حاشیہ بر حاشیہ قدیمہ، حاشیہ شرح مواقف، حاشیہ شرح مقاصد، حاشیہ

شرح عقائد، حاشیہ عضدیہ، حاشیہ شرح حکم العین، حاشیہ مطول، حاشیہ مختصر، حاشیہ

شرح جعینی، حاشیہ شرح وقایہ، حاشیہ قطبی، حاشیہ شرح مُلّا، حاشیہ شرح ارشاد، شرح منجہ العکبر

شرح رسالہ توشیحیہ شرح ابیات تسہیل، شرح لوائح، شرح جام جہاں نما، ۹۹۰ھ میں اُنھوں

نے رحلت فرمائی اور احمد آباد میں مدفون ہوئے قبر زیارت گاہِ خلائق ہے۔

قاضی علاء الدین | قاضی علاء الدین عیسیٰ گجراتی بھی علامہ عماد الدین محمد طارمی کے

شاگرد تھے اور کثرتِ رس و افادہ میں اپنے معاصر مولانا وجیہ الدین علوی سے کم نہیں

تھے، مگر افسوس ہے کہ ان کے حالات کسی کتاب میں مجھے نہیں ملے، البتہ عیسیٰ بن

عبدالرحیم گجراتی کی کچھ تصنیفات ملاحظہ سے گزری ہیں اور میرا گمان غالب یہ ہے کہ دُرُ

انھیں کی ہیں، اُن میں سے ایک کتاب قاموس کے خطبہ کی شرح ہے جس کا ایک نسخہ

ایشیا ناک سوسائٹی بنگال کے کتب خانہ میں موجود ہے اور اس شرح کا حوالہ تاج العروس

شرح قاموس میں سید قمری زبیدی بلگرامی نے بھی دیا ہے۔ دوسری خود میر سے کتب خانہ میں ہے، اور وہ سبقت سماع پر ہے، اُس میں اس مختلف فیہ مسئلہ کو ایسی خوبی سے سبجایا ہے کہ صرف اُس کے پڑھنے سے وجد کی کیفیت طاری ہو جاتی ہے۔

قاضی بُرہان الدین | قاضی بُرہان الدین نہروالے، امام شہاب الدین احمد گجراتی کی اولاد میں باعتبار کثرت درس و افان کے یکتائے روزگار تھے، محمد بن عمر اصفی نے ظفر الوالہ میں لکھا ہے کہ ابتداء گجرات میں علم انھیں کی وجہ سے پھیلا تھا اُن کے یہ الفاظ ہیں۔ و منہ منشرت العلوم ابتداءً بگجرات، مگر افسوس ہے کہ اس محسن گجرات کے حالات کسی نے قلم بند نہیں کیے۔

مولانا صبغۃ اللہ | مولانا صبغۃ اللہ بن روح اللہ اکیسینی بہرچ کے رہنے والے اور علامہ وجیہ الدین کے شاگرد رشید تھے، مدتوں بہرچ میں اور کچھ عرصہ تک احمد نگر دیوبند میں علوم و فنون کی اشاعت کی، اُس کے بعد حجاز پہنچے حاج و زیارت سے فارغ ہو کر حیل احمد پر قیام فرمایا اور ساری زندگی اسی پہاڑ پر بسر کر دی، علمائے حرمین محترمین نے اس موقع کو غنیمت سمجھ کر اُن کے فضل و کمال سے پورا فائدہ اٹھایا شیخ احمد بن عبدالقدوس اشناوی ابو بکر بن قعود النسفی محمد بن عمر بن محمد انصرمی اور شیخ عبدالعظیم الملکی جیسے ناموران کے شاگرد ہوئے، انھوں نے تفسیر برضا پر حاشیہ لکھا ہے، جو بلاد روم تک پہنچا اور علماء نے اُس کچھ ہاتھوں ہاتھ لیا، اس کے سوا ان کی اور بھی تصنیفات ہیں جو علمائے عرب کی فرمائش سے لکھی ہیں محمد بن

فضل اللہ مجہبی نے خلاصۃ الاثر فی اعیان القرن الاحادی عشر میں ان کا مبسوط ترجمہ لکھا ہے، اور شیخ نجم الدین غزنی نے لطف الثمر و لطف الثمر میں ان کی بڑی مدح و ثنا کی ہے، انھوں نے ۱۱۱۱ھ میں وفات پائی اور جتہ البقیع میں مدفون ہوئے۔

شیخ عبدالقادر | شیخ عبدالقادر بن شیخ حاضری گجرات کے مشہور عالم و مصنف و صاحب سلسلہ تھے۔ کتب خانہ ان کا نہایت عالی شان تھا۔ ان سے علامہ جمال الدین محمد شامی، شیخ محمد بن عبدالرحیم ماجابرا، احمد بن بیس بن احمد سنباطی، حسن بن داؤد کوکئی و دیگر علما کے کرام نے سندیں حاصل کی ہیں ان کی تصنیفات میں سے الحدائق المحضہ سیرۃ النبی صلی اللہ علیہ وآلہ وسلم پر مبسوط کتاب ہے النور السافر فی اعیان القرن العاشر تاریخ میں بڑی مفید تصنیف ہے، الروض الاریض ان کے عربی دیوان کا نام ہے علاوہ ان کتابوں کے اور بھی ان کی تصنیفات ہیں، محمد بن فضل اللہ مجہبی نے خلاصۃ الاثر ابو بکر شیلی نے المشرع الرومی میں مولانا عبدالحمی مرحوم نے طرب الاثمل میں ان کا ترجمہ لکھا ہے ۱۱۳۸ھ میں انھوں نے وفات پائی اور اپنی مسقط الراس احمد آباد میں مدفون ہوئے۔

محمد بن عمر آصفی | عبداللہ محمد بن عمر آصفی الف خانی گجرات کے نامور لوگوں میں تھے، مکہ معظمہ میں غالباً عبداللہ بن عبدالغفریز زمزمی اور شہاب الدین ابن حجر مکی سے علوم و فنون کی تحصیل کی، وہاں سے آنے کے بعد الف خاں کی سرکار میں ان کا تعلق پیدا ہوا، اور یہ اُس کے میرٹھی ہو گئے، اُس کے مرنے کے بعد چھار خاں نے ان کو اپنی سرکار

میں اسی خدمت پر لے لیا ان کی ایک کتاب تاریخ میں فوائح الاقبال و فوائح الانتقال
 ہے جو الف خاں کے واسطے لکھی تھی، دوسری ظفر الوالہ مظفر والہ ہے یہ بہت مفید کتاب
 ہے اس کو مسٹر اس پرنسپل مدرسہ عالیہ کلکتہ نے اپنے دورانِ قیام بمبئی میں بڑے
 اہتمام سے یورپ میں چھپوایا ہے، مگر افسوس ہے کہ پوری کتاب ان کو نہیں ملی، تاہم جس قدر
 حصہ کتاب کا شائع ہوا ہے وہ بھی معلوماتِ مفیدہ سے مملو ہے۔

مولانا احمد کردی | مولانا احمد بن سلیمان کردی گجرات کے علمائے باعبار ہمارے
 علم اور کثرتِ درس و افادہ کے بہت تراز حثیت رکھتے تھے حدیث اپنے والد سے
 پڑھی تھی، جو شیخ عبدالحق محدث دہلوی کے شاگرد تھے، اور دیگر علوم و فنونِ علامہ
 محمد شریف اور مولانا ولی محمد سے حاصل کیے تھے، کتبِ درسیہ کے پڑھنے کے بعد انھوں نے
 اپنی پوری ہمت درس و افادہ کی طرف مصروف کی اور تمام عمر اس کے سوا کوئی اور
 کام نہیں کیا، ان کے حلقہٴ درس سے ایسے ایسے علمائے نخل جن کی شہرت ہندوستان
 کے گوشہ گوشہ میں ہے، یہ صاحب تصنیف بھی تھے، فنِ کلام میں فیوض القدس ان کی
 مشہور کتاب ہے، ۸۶ھ میں انھوں نے وفات پائی۔

مولانا محمد فرید | مولانا محمد فرید علامہ محمد شریف کے خلف الرشید تھے، اپنے والد سے
 کتابیں پڑھیں، اُس کے بعد ہمہ تن درس و افادہ کی طرف متوجہ ہوئے، اور تمام
 عمر اس میں صرف کردی، یہ صاحب تصنیف بھی تھے، مطول پر خطائی کا مشہور شاہ
 ہے انھوں نے اُس پر حاشیہ چڑھایا ہے یہ کتاب بانکی پور میں خان بہادر خدابخش خاں کے

کتابخانہ میں موجود ہے۔

سید محمد رضوی | سید محمد بن جعفر بن جلال بن محمد الحسینی الرضوی مخدوم جہانیاں کی اولاد میں تھے، علم و مشخت ان کے خاندان میں نسلاً بعد نسل چلی آرہی تھی، انہوں نے اُس کو زیادہ فروغ دیا، اور اپنی ساری عمر تدریس و تصنیف میں صرف کی، قرآن شریف کی دو تفسیریں لکھیں، ایک عربی میں جلالین کی طرز پر، دوسری فارسی میں جو اس اعتبار سے نئی چیز ہے کہ اُس میں اہل بیت علیہم السلام کی روایت سے تفسیر کی ہے، ان دو کے سوا مشکوٰۃ المصابیح کی شرح بھی لکھی ہے جس کا نام زینۃ النکاحۃ فی شرح مشکوٰۃ ہے، اللہ میں اُنہوں نے وفات پائی۔

شیخ جمال الدین | شیخ جمال الدین بن رکن الدین چشتی کمال الدین علامہ کی اولاد میں تھے، اور بہت بڑے مصنف تھے تقریباً تمام کتب درسیہ پر شرح و حواشی اُنہوں نے لکھے ہیں تفسیر بیضاوی، تفسیر مدارک، تلویح، حاشیہ خیالی شرح عقائد، مطول، مختصر، قطبی، منہل، شرح ملا وغیرہ پر مستقل حواشی لکھے ہیں اور فصوص عوارف، معرفت ثنوی معنوی وغیرہ کتب تصوف کی شرحیں لکھی ہیں سب چھوٹی بڑی تصنیفات کی تعداد ایک سو بیس یا ان کی جاتی ہے، اللہ میں اُنہوں نے رحلت فرمائی اور اٹھ آبادی میں مدفون ہوئے۔

مولانا نور الدین | مولانا نور الدین بن محمد صالح اٹھ آبادی کا شمار ان علمائے ہندوستان میں ہے جو نے اپنی زندگی علم کی خدمت میں فنا کر دی، اور دنیا کے عیش و آرام سے کوئی تمتع حاصل نہیں کیا، علامہ وجیہ الدین کے بعد گجرات میں باعتبار درس و تدریس و کتب تصنیف

کے اُن سے بڑھ کر کوئی نہیں ہوا، اُنہوں نے بھی علامہ محدث کی طرح تمام کتب دستہ کی شرح و حواشی لکھے ہیں، ان کے لئے اکرم الدین خاں صدگجر اپنے ایک لاکھ چوبیس ہزار روپیہ کی لاگت سے ایک عالی شان مدرسہ تیار کیا تھا، اور مصارف مدرسہ کے لئے دیہات وقف کیے تھے، ان کی تصنیفات کی تعداد ڈیڑھ سو بیان کی جاتی ہے، بڑی بڑی کتابیں ان کی حسب مندرجہ ذیل ہیں:-

تفسیر القرآن پوری قرآن مجید کی تفسیر، تفسیر النورانی للبع المثنانی، سورہ فتح کی تفسیر، سورہ بقرہ کی تفسیر، حاشیہ تفسیر بیضاوی ایزد کس، لوز القاری شرح صحیح بخاری الحاشیہ القومۃ علی الحاشیہ القدیمیہ، حاشیہ شرح موافق، حل المعافد، حاشیہ شرح صحیح حاشیہ شرح مطالع، حاشیہ تلویح، حاشیہ عضدیہ، المعول، حاشیہ مطول، حاشیہ شرح وقایہ، شرح ملا، حاشیہ قطبی، شرح تہذیب المنطق، شرح فصوص الحکم وغیرہ ۵۵۰ سے زائد کتابوں نے وفات پائی اور مدرسہ میں مدفون ہوئے۔

مولانا خیر الدین | مولانا خیر الدین محمد شاہ سورتی دہرا آخر کے اُن لوگوں میں تھے جو فضل و کمال میں اپنے اسلاف کی سچی یادگار سمجھی جاتی تھی، اُنہوں نے مولانا محمد بن عبدالرزاق سورتی سے تحصیل علم کرنے کے بعد حج و زیارت کا شرف حاصل کیا اور مدینہ طیبہ میں عرصہ تک قیام کر کے شیخ محمد حیاہ سندی سے حدیث پڑھی، وہاں سے آکر اس فن شریف کی خدمت میں عمر صرف کر دی اور پورے پچاس برس تک تعلیم دیتے رہے، صاحب تصنیف بھی تھے شواہد التجدید کے نام سے ایک کتاب لکھی تھی۔

جو تصوف و سلوک میں ہے، سید مرتضیٰ زبیدی (درحقیقت بلگرامی) نے بزنامہ میں ان کا ذکر کیا ہے، حجاز کو جاتے ہوئے وہ کچھ دنوں ان کے مدرسے میں مقیم رہے تھے اور ان سے استفادہ کیا تھا۔ ۲۰۱ھ میں انھوں نے وفات پائی، سورت میں مزار ہے۔

مولانا ولی اللہ مولانا ولی اللہ سورتی اپنے پدر بزرگوار مولانا علامہ محمد گجراتی کو شاگرد تھے، کتبِ رسیہ کے پڑھنے کے بعد حجاز چلے گئے اور وہاں عرصہ دراز تک رہ کر شیخ ابوالحسن سندی سے حدیث پڑھی، واپس آکر سورت میں آکر قیام فرمایا، اور حدیث شریف کی خدمت میں مصروف ہوئے، انھوں نے ایک چھوٹا سا حجاز بنویا تھا اس کا نام سفینۃ الرسول رکھا تھا، غلبہ شوق میں اسی پر سفر کرتے اور حج و زیارت سے مشرف ہوتے، ایک بار مولانا رفیع الدین مراد آبادی کا بھی ساتھ ہوا تھا انھوں نے اپنے سفر نامہ میں اس کا تذکرہ کیا ہے، ان کی حدیث میں ایک کتاب ہے، التبنہات النبویۃ فی سلوک الطریقۃ المصطفویۃ اُس میں سلوک راہ نبوت کا بیان ہے۔ ۲۰۱ھ میں انھوں نے وفات پائی اور سورت میں مدفون ہوئے۔

میں نے ان معدودے چند علما کا ذکر کیا ہے جن کو تھوڑے بہت حالات مجھے معلوم تھے۔ سیکڑوں نام اور حضرات کے مجھے معلوم ہیں جن کی تصنیفات جا بجا کتب خانوں میں موجود ہیں، مگر یہ معلوم نہیں کہ وہ کس زمانہ میں تھے۔ ایسی حالت میں کوئی شخص ان کے حالات کیونکر قلم بند کر سکتا ہے؟ تاہم جتنا کچھ بھی عرض کیا گیا ہے وہ اہل گجرات کی عبرت حاصل کرنے کو بہت ہے۔ اگر درخانہ کست حریف بست

علمائے گجرات شاہانِ معلیہ کے دربار میں

آپ کو معلوم ہے کہ سنہ ۹۸۰ھ میں اکبر شاہ تیموری نے گجرات کا الحاق اپنے ممالکِ محروسہ سے کر لیا تھا۔ اُس زمانہ میں علامہ دُجیہ الدین علوی اور شیخ محمد طاک محدث جیسے علمائے باکمال بقید حیات تھے۔ ان کی عزت و احترام میں بادشاہ نے اپنی طرف سے کوئی دقیقہ فرو گزاشت نہیں کیا۔ خانِ اعظم اور خانِ خاناں جو یکے بعد دیگرے صوبہ دار مقرر ہوئے وہ عقیدت مندی کے ساتھ ان بزرگوں سے ملتے اور حُسنِ سلوک کرتے تھے۔ خانِ خاناں نے اپنے دورانِ قیام میں علامہ دُجیہ الدین بعض کتبِ درسیہ بھی پڑھی تھیں۔ اس طرح سے اُستادی اور شاگردی کے حقوق بھی باہم مربوط ہو گئے تھے۔

میر ابو تراب | میر ابو تراب کے دادا امیر تپہ اللہ شیرازی محمود شاہِ اولیٰ کے زمانہ میں گجرات تشریف لائے تھے ان کا خاندانِ فضلِ کمال کے اعتبار سے گجرات میں ہمیشہ سر بر آوردہ سمجھا جاتا تھا۔ میر ابو تراب دانشمندی اور بلند جوصلگی کے لحاظ سے اپنے تمام خاندان میں ممتاز حیثیت رکھتے تھے۔ اکبر نے تین گجرات کے بعد ان کو بجا ر آمد سمجھ کر اپنی قرب و حضوری سے سرفراز کیا اور سنہ ۹۸۹ھ میں پانچ لاکھ روپیہ کا نقد جس دسے کر ان کو قافلہ سالار کر کے مکہ منقطعہ روانہ کیا وہاں سے آکر سنہ ۹۹۱ھ میں انھوں نے اپنے وطن مالون میں ہنسے کی اجازت حاصل کی، مگر گوشہ نشینی کی بنا پر

نہیں ہوئی جب تک زندہ رہے مہات ملکی ان کو تفویض ہوتے ہے آخر کار ۱۲۰۳ھ
میں وفات پائی ان کی تصنیفات میں سے تاریخ گجرات پر جس کو ایشیاٹک سوسٹی
بنگال نے چھپوا کر شائع کر دیا ہے۔

سید محمد رضوی شاہ عالم بخاری کی اولاد میں تھے اور فضل و کمال میں اپنے

اسلاف کرام کی سچی یادگار سمجھے جاتے تھے۔ انھوں نے شاہی خدمت کبھی قبول
نہیں کی مگر بادشاہوں کو ان کے ساتھ حسن عقیدت تھی ان سے ملنے اور بزرگداشت
کرتے تھے۔ جہاں گیر بادشاہ جس زمانہ میں گجرات آیا ہوا تھا ان سے مل کر بہت خوا
ہوا اور فرمائش کی کہ فارسی میں قرآن مجید کا ترجمہ کریں شاہ جہاں ایک بار ایام
شاہزادگی میں اور دوسری بار بادشاہ ہو جانے پر ان سے ملنے کو گیا اور ہر مرتبہ
ان کی عزت و احترام میں کوئی دقیقہ فرو گزاشت نہیں کیا۔ انھوں نے ۱۰۲۵ھ میں
وفات پائی اور اپنے جد بزرگوار کے پاس مدفون ہوئے۔

سید جلال میر سید محمد رضوی کے خلف الرشید اور فضل و کمال میں اپنے باپ

کے قدم بقدم تھے ۱۰۳۰ھ میں اپنے پدر بزرگوار کی اجازت سے آگرہ تشریف لے گئے
شاہ جہاں نے دو ہزار روپیہ بطور پافرزد کے عنایت کیا ۱۰۳۹ھ میں خلعت و قیل تین
روپیہ نقد ۱۰۴۰ھ میں دس ہزار روپیہ اور ان کے لڑکوں کو کچھ فرجی دستار اور شالیس عنایت
ہوئیں اور چھ سو اشرفیاں ان کو دی گئیں کہ گجرات کے زاویہ نشینوں میں تقسیم کریں

۱۰۴۰ھ میں شاہ نواز خاں نے لکھا ہے کہ انھوں نے قرآن مجید کا فارسی میں نہایت عمدہ ترجمہ کیا تھا

۱۰۴۵ء میں پھر طلب کیے گئے اور پانسوا شرفیاں عنایت ہوئیں اور چند روز کے بعد
 جنس نوروزی کے موقع پر ایک ہزار روپیہ اور نصرت ہونے کے وقت پانچ ہزار روپیہ
 دیا گیا ۱۰۵۲ء میں پھر طلب کیے گئے اور پانچ ہزار روپیہ عنایت ہوا اور ان کو مجبور کیا
 گیا کہ وہ ملازمت شاہی اختیار کریں آخر کار انھوں نے اپنے بڑے بیٹے سید جعفر کو
 اپنا موقع و روشی دے کر صدارتِ عظمیٰ کا خلعت حاصل کیا چار ہزاری ذات و
 ہفت صدی سوار کا منصب ملا ۱۰۵۵ء میں شش ہزاری ذات و یک ہزار و پانصدی
 سوار کے عالی پائیہ منصب پر ترقی کی چند دنوں کے بعد ان کے منصب میں پانسو سواروں کا اور
 اضافہ ہوا شاہ جہاں نے فضل و کمال کا بہت عقیدہ تھا۔ اگر یہ چند دنوں اور زندہ رہتے تو ان کو
 اور زیادہ ترقی ہوتی اور کیا عجب ہی کہ علامہ سعد اللہ خاں کے بعد یہ وزیر اعظم کر دیے جاتے
 مگر ۱۰۵۸ء میں انھوں نے خلعت فرمائی نیشن ان کی لاہور سے گجرات بھیجی گئی اور اپنے بزرگوں کو بائیں ہاتھ
 سید جعفر | سید جلال رضوی کے بڑے بیٹے اور فضل و کمال میں اپنے جد و پدر
 سے بڑھے ہوئے تھے عبد الحمید مورخ شاہ جہانی نے بادشاہ نامہ میں لکھا ہے کہ یہ ہمارے
 علمی و کثرتِ درس و افادہ و کثرتِ مصطلحات و التزام طریقیہ مشائخ میں اپنے جد و پدر
 سے بڑھے کرتے تھے ۱۰۵۸ء میں سجادہ آباؤی پر رونق افروز ہوئے ۱۰۵۹ء میں جب ان کے
 والد کا انتقال ہوا تو شاہ جہاں نے خواہش کی کہ منصبِ پدری کو قبول کریں مگر انھوں
 نے منظور نہیں کیا

دریں دیار کہ شاہی برگد اختیار
 ہیں خوش ست کہار ہیں باختر

شاہی عنایتیں ان کے حال پر ہمیشہ مبذول رہیں ۱۶۲۲ء میں یہ طلب ہوئے اور پانچ ہزار روپیہ بطور پافرڈ کے عنایت ہوا اور رخصت کے وقت خلعت و قیل و پانچ ہزار روپیہ نقد پھر مرحمت ہوا۔ ۱۶۵۱ء میں ڈھائی سو اتر فیاں ان کو بھی گئیں ۱۶۶۹ء میں عالم گیر نے اپنی تخت نشینی کے بعد خلعت روانہ کیا اور ۱۶۸۳ء میں خلعت و قیل و دس ہزار روپیہ نقد ان کو اور خلعت و قیل و ایک ہزار نقد ان کے بیٹے سید محمد کو عنایت کیا۔ ۱۰۸۵ء میں انھوں نے وفات پائی۔

سید علی سید جلال کے دوسرے بیٹے تھے باپ کے مرنے کے بعد ایک ہزاری منصب پایا ۱۶۸۳ء میں جو اہر خانہ کے داروغہ مقرر ہوئے اور مع اصل و اضافہ کے ایک ہزار و پانچ صدی ذات و چار صدی سوار کے منصب پر فائز ہوئے۔ ۱۶۶۲ء میں کتب خانہ شاہی کے داروغہ مقرر ہوئے اور دو ہزاری ذات و چار صدی سوار کے منصب پر ترقی کی ۱۶۵۱ء میں ضوی خاں خطاب مع خلعت خاصہ کے عنایت ہوا اور دو ہزار پانچ صدی ذات و پانچ صدی سوار کے منصب پر ترقی کی اور ملک گجرات کی بخشی گری و قلع نویسی کی خدمت پر مامور ہوئے۔ ۱۶۸۳ء میں گجرات سے بلایے گئے عرض و قلع کی خدمت پر دہائی ۱۶۸۳ء میں خدمات شاہی سے مستعفی ہو کر گوشہ نشین ہوئے۔ عالم گیر نے بارہ ہزار روپیہ سالانہ کی پنشن کر دی ۱۶۸۳ء میں پھر دو ہزار پانچ صدی ذات و چار صدی سوار کا منصب مع خلعت و جہر ہرنیا کار کے عنایت ہوا ۱۶۸۳ء میں منصب میں سو سواروں کا اضافہ ہوا اور یکم صاحب کی سرکار میں دیوانی کی خدمت

۱۱۰۰ھ میں سہ ہزاری کے گئے اور صدارت عظمیٰ کے موروثی عہدہ پر ترقی پائی
۱۱۰۹ھ میں وفات پا کر دنیا کے مخصوص سے چھوٹے۔

ملا عبد القوی | ایام شاہزادگی میں عالمگیر کے قرب و حضوری سے مخصوص ہو چکے
تھے اور بعض مورخین کی طرز تحریر سے یہ بھی معلوم ہوتا ہے کہ عالمگیر کے استاد تھے۔ بہر حال
عالمگیر کی توجہ سے انہوں نے درجہ بدرجہ ترقی کر کے پنہزاری منصب حاصل کیا تھا،
اور بادشاہ کے متعالیہ ہو گئے تھے اسی لحاظ سے اعتماد خاں کا خطاب ان کو ملتا تھا
جس وقت خلوت میں باریاب ہوتے تھے تو ان کو بادشاہ کے حضور میں بیٹھنے کی اجازت
تھی، جو اُس زمانہ کے لحاظ سے ایسا اعزاز تھا کہ شاہزادوں کے سوا کم کسی کو ملتا تھا۔
شاہ نواز خاں نے باثر الامر میں لکھا ہے:-

”چوں بقدم خدمت و مہریت القان داشت و نسبت کاراگمی و معاملہ فہمی موسوم بود
از سایر اعیان خلافت دونیایں و الاربت قرب و منزلتش افزود گویند در خلوت بحضور
بادشاہ می نشست و اکثر در خباب خلافت حرف او مسموع و عرض او مقبول بود“

۱۱۰۷ھ میں شہید ہوئے۔

قاضی عبد الوہاب | شیخ محمد طاہر محدث کی اولاد میں تھے شاہ جہاں کے زمانہ میں منگی
پٹن کے قاضی مقرر ہوئے۔ جب عالم گیر ایام شاہزادگی میں دکن کی مہم پر بھیجے گئے
تو اپنے فضل و کمال کی وجہ سے ان کی خدمت میں باریاب اور مفتی عسکر کی خدمت پر
سرفراز ہوئے۔ ۱۱۰۹ھ میں جب دکن جہاں بانی کو اوزنگ زیب کے قدم سے

برکت حاصل ہوئی تو قاضی عبدالوہاب کو قضی القضاۃ کی خدمت جلیلہ تفویض ہوئی خانی
 نے منتخب البلباب میں لکھا ہے کہ ان کا راسخ و آقدار اس درجہ پر تھا کہ اُس وقت تک
 کسی قاضی کو حاصل نہیں ہوا امر اکبار ان سے خوف کھاتے تھے شاہ نواز خاں نے
 اکثر الامرا میں لکھا ہے کہ ان کا حکم بے روک ٹوک کے نافذ تھا اور ان کا سا آقدار کسی قاضی
 کو نصیب نہیں ہوا۔ اُس کے الفاظ یہ ہیں :-

”از ابتدائے جلوس اُس شاہ فتح نصیب برسریر فرماں ولے ہندوستان بخدمت جلیل اللہ
 تھائے عسکر در کمال استقلال و غایت نفاذ حکم و نہایت اعتبار و آقدار استغاثت
 و ایں امر چنانچہ از قاضی مذکور تمشیشد از پیشیناں کے را بایں استقلال نہ شد“

۱۸۶۱ء میں انھوں نے وفات پائی۔

قاضی شیخ الاسلام | قاضی القضاۃ عبدالوہاب گجراتی کے بیٹے اور فضل و کمال زد
 اتھائیں بگائے روزگار تھے جب باپ کا انتقال ہوا تو ایک لاکھ اشرفیاں اور پانچ لاکھ
 روپیہ نقد علاوہ جواہرات و اثاثت البیت کے انھوں نے چھوڑا۔ اُس میں سے اس بچہ
 روزگار نے کچھ نہیں لیا اور تمام متروکہ دوسرے وارثوں پر تقسیم کر دیا باپ کی زندگی
 میں دار الملک دہلی کے قاضی تھے۔ اون کے مرنے کے بعد ۱۸۶۱ء میں عالمگیر نے ان کو
 مجبور کر کے قضی القضاۃ کا عمدہ عنایت کیا اس عمدہ جلیلہ کے فرائض انھوں نے
 نہایت آزادی اور راست بازی کے ساتھ انجام دیے اور حق بات کے ظاہر کرنے میں
 کبھی بادشاہ کے سامنے بھی نہیں چو کے۔ ۱۸۹۲ء میں اس خدمت سے استعفا دیا

اور بدشواری سفر حج کی اجازت پائی وہاں سے واپس آنے کے بعد عالمگیر نے پھر ہزار طرح سے چاہا کہ یہ آقزی القضائی یا صدارتِ عظمیٰ کے عہدوں میں سے کسی ایک کو قبول کریں انھوں نے منظور نہیں کیا۔ شاہ نواز خاں نے مآثر الامراء میں لکھا ہے

”پس از معادوت بندر سورت خلد مکان با عزاز طلب داشتہ عنایت زیاد بحال او

مبذول نمود چنانچہ مکر و عطر بدست مبارک بر جامہ اشش لید و تکلیف قضا و صدارت بنیاد

آمد ابا نمودہ التماس کرد کہ چندے رخصت وطن شود کہ زیارت مقابر بزرگان ملاقات

عیال و اطفال در یافتہ خود را بر کباب رساند“

شاہ نواز خاں نے مآثر الامراء میں دوسری جگہ لکھا ہے:

”درین سلطنت دو صد سالہ تیموریہ در دیانت و صدا پرستی مثل او قاضی نگزشتہ پیوستہ

در حالت قضا ہم مستغنی بود بادشاہ نہی گزارشت تا بہ تقریب ہم بجا پور خود را کشید“

مہم بجا پور کا واقعہ خانی خاں نے منتخب اللباب میں یہ بیان کیا ہے کہ حضرت عالم گیر انار اللہ برہانہ نے بجا پور کا قصد کرنے سے پہلے قاضی شیخ الاسلام سے فتویٰ طلب کیا تو انھوں نے اس کا جواب نفی میں دیا۔ کہا کہ ایک مسلمان کو دوسرے مسلمان سے جنگ کرنا جائز نہیں ممکن ہے کہ قاضی شیخ الاسلام کی اس مسئلہ میں یہی رائے ہو مگر میری رائے ناقص میں خانی خاں کی یہ روایت از روئے درایت کے صحیح نہیں عالیہ مرحوم فقہ اور اصول فقہ کے خود ماہر تھے اور ان وجوہ کو بھی خوب سمجھتے تھے جن کے سبب سے یہ جنگ ناگزیر ہو گئی تھی، اگر ان کو اتنا مہجہ ہی کرنا تھا تو مفتی عسکر سے فتویٰ لینا چاہیے

تاجن کا کام اور صرف یہی ایک کام تھا کہ وہ فتویٰ دیں قاضی خود اس بات پر مجبور تھا کہ وہ مفتی سے فتویٰ لے کر مہماتِ قضا کو انجام دے بہر حال یہ واقعہ صحیح ہو یا نہ تو قاضی شیخ الاسلام کی راست بازی اور خدا پرستی پر تمام مؤرخین کو اتفاق ہی۔ انھوں نے ۱۰۹۱ھ میں وفات پائی اور اپنے اسلاف کے مقبرہ میں مدفون ہوئے۔

قاضی ابوسعید | قاضی القضاة عبد الوہاب گجراتی کے داماد تھے ۱۰۸۶ھ بجائے قاضی شیخ الاسلام کے دار الملک دہلی کے قاضی مقرر ہوئے اور ۱۰۹۲ھ میں انھیں کی جگہ قاضی القضاة کے عہدہ جلیلہ پر فائز ہوئے عالمگیر جیسے فاضل و متقی بادشاہ کا شیخ الاسلام جیسے خدا پرست کی جگہ ان کا انتخاب کرنا اس بات کی شہادت ہے کہ یہ کیسے جلیل القدر بزرگ تھے۔ ۱۰۹۵ھ میں اس خدمت سے سبکدوش ہوئے اور ۱۰۹۹ھ میں وفات پائی۔

قاضی عبداللہ | قاضی محمد شریف گجراتی کے بیٹے اور احمد آباد کے قاضی تھے شاہزادہ محمد اعظم عالی جاہ نے ان کے فضل و کمال سے واقف ہونے کے بعد ان کو اپنے اردوئے معلیٰ کا قاضی مقرر کیا۔ ۱۰۹۵ھ میں جب قاضی القضاة میر ابو سعید نے استعفا دیا تو عالمگیر نے ان کو قاضی القضاة کے عہدہ جلیلہ ترقی دی اور یہ بخلاف اپنے پیشرووں کے عرصہ تک اس خدمت پر مامور رہے۔ آخر میں صد الصدوری کی خدمت پر فائز ہوئے مگر اس خدمت کا جائزہ حاصل کرنے کے کچھ ہی دنوں بعد اسے صدارت پر ترقی یا ہونا اثر عالمگیری مستفہ مستعدان سے لیا گیا ہے

۹۰ھ میں وفات پا گئے۔

قاضی عبدالحمید | قاضی القضاۃ عبداللہ گجراتی کے بیٹے تھے۔ ۹۵ھ میں اپنے
 بزرگوار کی جگہ شاہزادہ محمد اعظم کے اُردوئے معلیٰ میں قاضی مقرر ہوئے چند روز اس
 خدمت کو انجام دے کر حج کو چلے گئے۔ ۱۰۸ھ میں واپس آکر صوبہ گجرات کو دیا
 مقرر کئے گئے۔ دیوانی کے زمانہ میں دوبار گجرات کی صوبہ داری کے فرائض بھی
 ان کے متعلق ہوئے۔ ۱۱۲ھ میں شاہ عالم نے قاضی القضاۃ کی خدمت جلیلہ ان کو
 تفویض کی تین برس تک اس خدمت کو انجام دینے کے بعد استعفا پیش کیا جو منظور
 نہیں ہوا۔ انھوں نے جیب دیکھا کہ ان کی علیحدگی بادشاہ کو گوارا نہیں تو اپنے خیمہ میں
 آگ لگا کر لباس فقیرانہ لیا اور مسجد میں جا بیٹھے بادشاہ کو چار دنا چار رخصت کرنا پڑا
 عرصہ تک احمد آباد میں گوشہ نشین رہے فریخ سیر کے زمانہ میں پھر ان کو خدمت شاہی
 پر مجبور کیا گیا اور بندر سورت کے متصدی مقرر ہوئے چند روز تک تعمیل حکم کر کے
 پھر مستعفی ہوئے اور دہلی جا کر شیخ احمد کہتو گنج بخش کے مزار کی تولیت حاصل کی اور پھر
 فراغت دیکھوئی کے ساتھ زندگی بسر کرنے لگے۔ ۱۲۵ھ میں اودھاں اپنی گجرات کا
 صوبہ دار مقرر ہوا اور ان کو حکم ہوا کہ اُس کے آنے تک صوبہ داری کی خدمت
 کو انجام دیں اس کو بھی خواہی نخواہی انجام دینا پڑا اُس کے بعد جو تاگدھ کے فوجدار
 کر دیئے گئے بہر حال جب تک زندہ رہے مہمات ملکی سے ان کو نجات نہیں ملی۔
 شریعت خاں | قاضی عبداللہ کے چھوٹے بیٹے تھے ۱۲۱ھ میں جہان کے بڑے

بہائی قاضی عبدالحمد قضاۃ کی خدمتِ جلیلہ پر فائز ہوئے تو یہ اُن کی جگہ صوبہ گجرات کے دیوان مقرر ہوئے اور تین برس کے بعد جب قاضی عبدالحمد نے قاضی القضاۃ کے عہدہ سے استعفا دیا تو یہ اُن کی جگہ قاضی القضاۃ ہو گئے اور بالآخر فرخ سیر کے عہد تک اس خدمت پر منصوب ہوئے۔

مشرع خاں | قاضی شریعت خاں کے بیٹے تھے ۱۱۲۴ھ میں جب یہ قاضی القضاۃ ہوئے تو یہ اُن کی جگہ صوبہ گجرات کے دیوان مقرر کیے گئے اور مدت دراز تک اسی خدمت کو انجام دیتے رہے اُس کے بعد معلوم نہیں کہ ان کا کیا حشر ہوا۔
 نورالحق | قاضی عبدالوہاب گجراتی کے بیٹے اور باہمہ فضل و کمال حج و زیارت سے بھی شرف اندوز ہو چکے تھے عالم گیر کے زمانہ میں مستب عسکر کی خدمتِ جلیلہ ان کے متعلق تھی۔ معلوم نہیں کہ اس خدمت پر کب تک رہے اور کہاں تک ترقی کی۔

عبدالحق | یہ بھی قاضی عبدالوہاب کے بیٹے اور عہدِ عالمگیری میں باریاب منصوب تھے۔ وقتاً فوقتاً مختلف عہدے ان کو ملتے رہے۔ زیادہ تر شاہی کارخانوں کی اردو ان کو حاصل ہوتی رہی جو بجز ان اہلِ امراء کے بن پر بادشاہ کو ذاتی اعتماد ہو اور کسی کو نہیں ملتی تھی۔

محمی الدین | یہ بھی قاضی عبدالوہاب کے بیٹے تھے۔ عہدِ عالمگیری میں صوبہ گجرات کی صدارت و ایٹنی کی خدمت اُن کے متعلق تھی۔ ۱۱۷۰ھ میں انہوں نے وفات پائی۔ وفات تک اس عہدہ پر مامور رہے۔

اکرم الدین | شیخ محی الدین کے بیٹے تھے باپ کے مرنے پر عالم گیر نے صدارت
 گجرات کا عہدہ ان کو دیا اور شاہ عالم نے شیخ الاسلام خاں کے خطاب سے ان کو
 سر ملند کیا انھوں نے ایک لاکھ چوبیس ہزار روپیہ کی لاگت سے احمد آباد میں ایک
 عالی شان مدرسہ تعمیر کیا تھا اور اپنے اُستاد مولانا نور الدین گجراتی کو اس کی
 تولیت دی تھی۔

یہ معدوے چند علما ہیں جو شاہانِ مغلیہ کے زمانہ میں مناصبِ جلیلہ پر فائز ہوئے
 اور اپنی خدمات متعلقہ کو اس خوش اسلوبی سے انجام دیا کہ عالمگیر جیسے دقیقہ رس بادشاہ
 کے حضور میں اپنے حسنِ خدمت اور پسندیدہ کارگزاری کی وجہ سے ہمیشہ موردِ تحسین
 و آفریں رہے۔

بت سے ایسے علمائے گجرات باقی ہیں جو مختلف مقامات پر قضا و اوقا کی
 خدمتوں پر مامور تھے مثلاً قاضی محمد شریف، قاضی ابو الفتح، قاضی ابو الحیر، قاضی خیر
 قاضی نظام الدین، قاضی رکن الحق، قاضی عبدالرسول، قاضی شرف الدین، قاضی ابو
 مفتی محمد اکبر، مفتی محمد شریف، مفتی عبداللہ اور سینکڑوں علما جن کے نام بھی معلوم
 نہیں حالات کون کون کھ سکتا ہے نہ ان سب کے حالات ظلم بند کرنے کی یہاں ضرورت ہے۔
 جتنا کچھ بھی میں عرض کر سکا ہوں اسی سے آپ اس نتیجے تک پہنچ سکتے ہیں کہ
 علمائے گجرات نے اپنی قابلیت کے زور سے شاہانِ مغلیہ کے زمانہ میں بھی کتنا
 رفوح و اقدار حاصل کیا تھا اور کیسے کیسے جلیل القدر عہدے ان کو دیئے گئے بلکہ سچ

تو یہ ہی کہ شاہ جہاں سے لے کر فتح پور کے زمانہ تک صدارتِ عظمیٰ اور قاضی القضاۃ
 کے بڑے بڑے عہدے جو نفاذِ حکم اور اقتدار کی حیثیت سے ہندوستان کے ہر
 گوشہ میں شاہی نیابت کا درجہ رکھتے تھے ان عہدوں پر بشیر عکائے گجرات کے نام
 آپ کو نظر آئیں گے۔ اس سے زیادہ بین ثبوت اس بات کا کیا ہو سکتا ہے کہ گجرات
 سے ہر زمانہ میں کیسے کیسے جو ہر قابل نکلنے رہے ہیں۔

مگر لے اہل گجرات! خدایا انصاف کیجئے، کیا اب بھی آپ کے ملک سے ایسے
 جو ہر قابل نکلنے ہیں جو علامہ وجیہ الدین اور شیخ محمد طاہر محدث نہ سہی سید جلال رضوی
 اور قاضی عبدالوہاب کی یادگار سمجھے جانے کے مستحق ہوں۔ آپ کہیں گے کہ اب
 اس کا زمانہ نہیں۔ نہیں ہی تو جانے دو، میں پوچھتا ہوں کہ آپ میں کوئی ہی جو دا
 بھائی نورد جی اور مسٹر گاندھی کا جواب ہو، کہ نہیں ہے

چمن کے تخت پر جس دم شہ گل کا تھل تھا ہزاروں ٹبلیں تھیں باغ میں اک شہر تھا
 کھلی جب آنکھ نرگس کی نہ تھا جزا کچھ باقی بتا باغیاں درویاں غنچہ دہاں گل تھا

یا علی

The first part of the book is devoted to a general
 description of the country and its inhabitants.
 It is a very interesting and useful work.
 The author has been very successful in his
 description of the country and its inhabitants.
 The book is a very interesting and useful work.
 The author has been very successful in his
 description of the country and its inhabitants.
 The book is a very interesting and useful work.
 The author has been very successful in his
 description of the country and its inhabitants.

The second part of the book is devoted to a
 description of the country and its inhabitants.
 It is a very interesting and useful work.
 The author has been very successful in his
 description of the country and its inhabitants.
 The book is a very interesting and useful work.
 The author has been very successful in his
 description of the country and its inhabitants.



3 1761 06990532 1

Ḥayy, 'Abdul
Yad-i ayyām

DS

485

G8H38

1919